





Συμπλήρωμα Μηναίου

**ΤΗ ΚΗ' ΟΚΤΩΒΡΙΟΥ**

Ἡ Ἁγία Σκέπη τῆς Ὑπεραγίας  
Δεσποίνης ἡμῶν Θεοτόκου

**ΟΡΘΡΟΣ**

**ΧΟΡΟΣ**

**Ἦχος α'.**

Θεὸς Κύριος καὶ ἐπέφανεν ἡμῖν.  
Εὐλογημένος ὁ ἐρχόμενος ἐν ὀνόματι  
Κυρίου.

**Στίχ. α'.** Ἐξομολογεῖσθε τῷ Κυρίῳ καὶ  
ἐπικαλεῖσθε τὸ ὄνομα τὸ ἅγιον αὐτοῦ.

*ἢ· Ἐξομολογεῖσθε τῷ Κυρίῳ, ὅτι ἀγαθός,  
ὅτι εἰς τὸν αἰῶνα τὸ ἔλεος αὐτοῦ.*

**Στίχ. β'.** Πάντα τὰ ἔθνη ἐκύκλωσάν με,  
καὶ τῷ ὀνόματι Κυρίου ἡμνᾶμην αὐτούς.

**Στίχ. γ'.** Παρὰ Κυρίου ἐγένετο αὕτη καὶ  
ἔστι θαυμαστὴ ἐν ὀφθαλμοῖς ἡμῶν.

**Ἀπολυτίκιον.**

Συμπλήρωμα Μηναίου ---

**Ἦχος α'.** Τῆς ἐρήμου πολίτης.

Τῆς Σκέπης σου Παρθένε, ἀνυμνοῦμεν  
τὰς χαρίτας, ἦν ὡς φωτοφόρον νεφέλην,  
ἐφαπλοῖς ὑπὲρ ἔννοιαν, καὶ σκέπεις τὸν  
λαόν σου νοερῶς, ἐκ πάσης τῶν ἐχθρῶν  
ἐπιβουλῆς. Σὲ γὰρ σκέπην καὶ προστάτιν  
καὶ βοηθόν, κεκτήμεθα βοῶντές σοι·  
Δόξα τοῖς μεγαλείοις σου Ἁγνή, δόξα τῇ  
θείᾳ Σκέπῃ σου, δόξα τῇ πρὸς ἡμᾶς σου,  
προμηθείᾳ Ἀχραντε.

Δόξα· καὶ νῦν. **Ἔτερον. Ἀπολυτίκιον.**

Συμπλήρωμα Μηναίου ---

**Ἦχος πλ. δ'.** Θεοτόκε Αειπάρθενε.

Θεοτόκε Αειπάρθενε, τὴν ἁγίαν  
σοῦ Σκέπην, δι' ἧς περισκέπεις, τοὺς εἰς  
σὲ ἐλπίζοντας, κραταιὰν τῷ ἔθνει σου  
καταφυγὴν ἐδώρῃσω· ὅτι ὡς πάλαι καὶ

νῦν θαυμαστῶς ἡμᾶς ἔσωσας, ὡς νοητὴ  
νεφέλη, τὸν σὸν λαὸν περιβαλοῦσα. Διὸ  
δυσωποῦμεν σε, εἰρήνην τῇ πολιτείᾳ σου  
δώρησαι, καὶ ταῖς ψυχαῖς ἡμῶν τὸ μέγα  
ἔλεος.

*Ἀναγινώσκεται τὸ οἰκεῖον Κάθισμα τοῦ*

*Ψαλτηρίου, ἥτοι Κάθισμα 4. Μεθ' ὃ ἡ μικρὰ Συναπτὴ.*

**ΙΕΡΕΥΣ**

Ἐτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἁγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

Ὅτι σὸν τὸ κράτος καὶ σοῦ ἔστιν  
ἡ βασιλεία καὶ ἡ δύναμις καὶ ἡ δόξα,  
τοῦ Πατρὸς καὶ τοῦ Υἱοῦ καὶ τοῦ Ἁγίου  
Πνεύματος, νῦν καὶ ἀεὶ εἰς τοὺς αἰῶνας τῶν  
αἰώνων.

(Ἀμήν.)

**ΧΟΡΟΣ**

**Κάθισμα Α'.**

Συμπλήρωμα Μηναίου ---

**Ἦχος α'.** Τὸν τάφον σου Σωτήρ.

Τὴν Σκέπην σου Ἁγνή, τὴν ἁγίαν  
ὑμνοῦμεν, τὴν σκέπουσαν ἡμᾶς, ἐν παντὶ  
καὶ φρουροῦσαν, οὓς κληρὸν σου ἀνέδειξας,  
καὶ μερίδα ἀπόλεκτον, ἀγαθότητι, καὶ  
μητρικῇ συμπαθείᾳ. Ἀλλὰ Δέσποινα, καὶ ἐν  
μελλούσῃ ἀνάγκῃ, ἡμᾶς διαφύλαττε.

Δόξα· καὶ νῦν. **Τὸ αὐτό.**

Τὴν Σκέπην σου Ἀγνή, τὴν ἀγίαν  
ὑμνοῦμεν, τὴν σκέπουσαν ἡμᾶς, ἐν παντὶ  
καὶ φρουροῦσαν, οὓς κληρὸν σου ἀνέδειξας,  
καὶ μερίδα ἀπόλεκτον, ἀγαθότητι, καὶ  
μητρικῇ συμπαθείᾳ. Ἀλλὰ Δέσποινα, καὶ ἐν  
μελλούσῃ ἀνάγκῃ, ἡμᾶς διαφύλαττε.

*Ἀναγινώσκεται τὸ οἰκεῖον Κάθισμα τοῦ  
Ψαλτηρίου, ἥτοι Κάθισμα 5. Μεθ' ὃ ἡ μικρὰ Συναπτὴ.*

### ΙΕΡΕΥΣ

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερενλογημένης, ἐνδόξου Δεσποίνης ἡμῶν  
Θεοτόκου καὶ ἀειπαρθένου Μαρίας μετὰ  
πάντων τῶν Ἀγίων μνημονεύσαντες, ἑαυτοὺς  
καὶ ἀλλήλους καὶ πᾶσαν τὴν ζωὴν ἡμῶν  
Χριστῷ τῷ Θεῷ παραθώμεθα.

(Σοί, Κύριε.)

### ΙΕΡΕΥΣ

Ὅτι ἀγαθὸς καὶ φιλόανθρωπος Θεὸς  
ὑπάρχεις καὶ σοὶ τὴν δόξαν ἀναπέμπομεν, τῷ  
Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν  
καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

### ΧΟΡΟΣ

**Κάθισμα Β'.**

*Συμπλήρωμα Μηναίου - -*

**Ἦχος δ'.** Ταχὺ προκατάλαβε.

Ἐξέστη ὡς ἔβλεψεν, ἐν Βλαχερνῶν τῷ  
ναῷ, Ἀνδρέας ὁ Ὁσιος, σὲ ἐφαπλούσαν  
ἡμῖν, τὴν θείαν Ἐσθῆτά σου, οὔσαν  
ἐκεῖσε Κόρη, ἱερῶς τηρουμένην, πᾶσι δὲ

φανεροῦσαν, τῆς σῆς σκέπης τὴν χάριν, δι'  
ἧς σκέπεις καὶ σῶζεις ἡμᾶς πάσης θλίψεως.

Δόξα· καὶ νῦν. **Τὸ αὐτό.**

Ἐξέστη ὡς ἔβλεψεν, ἐν Βλαχερνῶν τῷ  
ναῷ, Ἀνδρέας ὁ Ὁσιος, σὲ ἐφαπλούσαν  
ἡμῖν, τὴν θείαν Ἐσθῆτά σου, οὔσαν  
ἐκεῖσε Κόρη, ἱερῶς τηρουμένην, πᾶσι δὲ  
φανεροῦσαν, τῆς σῆς σκέπης τὴν χάριν, δι'  
ἧς σκέπεις καὶ σῶζεις ἡμᾶς πάσης θλίψεως.

**Ὁ Πολυέλεος.**

*Ψαλμὸς ΡΛΔ' (134).*

*Ψαλμὸς ΡΛΕ' (135).*

*Ἐκλογὴ*

**Ἐκλογὴ εἰς τὴν Ἑορτὴν τῆς Θεοτόκου**

*Ψαλμὸς 44*

1. Λόγον ἀγαθόν. Ἀλληλούϊα.

Ἐξηρεύξατο ἡ καρδιά μου λόγον ἀγαθόν.

Χαῖρε Παντάνασσα Πανύμνητε, Μήτηρ  
Χριστοῦ τοῦ Θεοῦ. Ἀλληλούϊα.

2. Λέγω ἐγὼ τὰ ἔργα μου τῷ βασιλεῖ.

Χαῖρε Βασίλισσα τῶν Ἀγγέλων, Δέσποινα  
τοῦ Κόσμου. Ἀλληλούϊα.

3. Ἡ γλῶσσά μου κάλαμος γραμματέως  
ὀξυγράφου.

Χαῖρε τῶν Προφητῶν τὸ κήρυγμα,  
Πατριαρχῶν ἡ δόξα. Ἀλληλούϊα.

4. Ὡραῖος κάλλει παρὰ τοὺς υἱοὺς τῶν  
ἀνθρώπων.

Χαῖρε ἀγνὴ Παρθένε, Θεόνυμφε  
Δέσποινα. Ἀλληλούϊα.

5. Ἐξεχύθη χάρις ἐν χεῖλεσί σου.

Χαῖρε ἄσπιλε, ἀμόλυντε, ἄφθορε  
Παναγία. Ἀλληλούϊα.

6. Διὰ τοῦτο εὐλόγησέ σε ὁ Θεὸς εἰς τὸν αἰῶνα.

Χαῖρε ἡ ἀπηλπισμένων ἐλπίς καὶ τῶν πολεμουμένων βοήθεια. Ἀλληλούϊα.

7. Περιρίζωσαι τὴν ῥομφαίαν σου ἐπὶ τὸν μηρόν σου, δυνατέ.

Χαῖρε Κεχαριτωμένη, ὁ Κύριος μετὰ σοῦ καὶ διὰ σοῦ μεθ' ἡμῶν. Ἀλληλούϊα.

8. Τῇ ὡραιότητί σου καὶ τῷ κάλλει σου.

Χαῖρε εὐλογημένη σὺ ἐν γυναιξί, καὶ εὐλογημένος ὁ καρπὸς τῆς κοιλίας σου. Ἀλληλούϊα.

9. Ἐντεινε καὶ κατευοδοῦ καὶ βασίλευε.

Χαῖρε Παρθένε Θεοτόκε ἐν γυναιξίν εὐλογημένη. Ἀλληλούϊα.

10. Ἐνεκεν ἀληθείας καὶ πραότητος καὶ δικαιοσύνης.

Χαῖρε Μαρία Κυρία πάντων ἡμῶν, ὁ Κύριος μετὰ σοῦ τῶν Δυνάμεων. Ἀλληλούϊα.

11. Διὰ τοῦτο ἔχρισέ σε ὁ Θεὸς ὁ Θεός σου.

Χαῖρε Θρόνε πυρίμορφε, τῶν τετραμόρφων ὑπερενδοξότερα. Ἀλληλούϊα.

12. Ἐλαιον ἀγαλλιάσεως παρὰ τοὺς μετόχους σου.

Χαῖρε Μαρία Κυρία πάντων ἡμῶν· χαῖρε Μητέρα τῆς ζωῆς. Ἀλληλούϊα.

13. Παρέστη ἡ βασίλισσα ἐκ δεξιῶν σου.

Χαῖρε ὑπερευλογημένη, ὑπερδεδοξασμένη. Ἀλληλούϊα.

14. Περιβεβλημένη, πεποικιλμένη.

Χαῖρε Ἀχραντε Θεοτόκε, ὅτι Σωτῆρα ἔτεκες τῶν ψυχῶν ἡμῶν. Ἀλληλούϊα.

15. Ἄκουσον, θύγατερ, καὶ ἴδε καὶ κλῖνον τὸ οὖς σου.

Χαῖρε Παράδεισε ἀγιώτατε· χαῖρε Νύμφη ἀνύμφευτε. Ἀλληλούϊα.

16. Καὶ ἐπιλάθου τοῦ λαοῦ σου καὶ τοῦ οἴκου τοῦ πατρὸς σου·

Χαῖρε ἀγία, ἀγίων μείζων· χαῖρε Νύμφη ἀνύμφευτε. Ἀλληλούϊα.

17. Τὸ πρόσωπόν σου λιτανεύσουσιν οἱ πλούσιοι τοῦ λαοῦ.

Παναγία Παρθένε, ἐπάκουσον τῆς φωνῆς τοῦ ἀχρείου ἱκέτου σου, στεναγμοὺς τῆς καρδίας προσφέρειν σοι, ἀεννάως εὐόδωσον Δέσποινα. Ἀλληλούϊα.

18. Μνησθήσονται τοῦ ὀνόματός σου ἐν πάσῃ γενεᾷ καὶ γενεᾷ.

Παναγία Παρθένε Θεόνυμφε, τὴν οἰκτρὰν λειτουργίαν μου πρόσδεξαι, καὶ Θεῷ τῷ εὐσπλάχνῳ προσάγαγε, ὅπως χαίρων δοξάζω σε Πανάμωμε. Ἀλληλούϊα.

Δόξα. **Τριαδικόν.**

**Ἦχος α'.**

Τὸν Πατέρα προσκυνήσωμεν, καὶ τὸν Υἱὸν δοξολογήσωμεν, καὶ τὸ Πανάγιον ὁμοῦ, πάντες Πνεῦμα ἀνυμνήσωμεν, κράζοντες καὶ λέγοντες· Παναγία Τριάς, σῶσον πάντας ἡμᾶς.

Καὶ νῦν. **Θεοτοκίον.**

**Ἦχος α'.**

Τὴν Μητέρα σου προσάγει σοι, εἰς ἱκεσίαν ὁ λαός σου Χριστέ· ταῖς παρακλήσεσιν αὐτῆς, τοὺς οἰκτιρμοὺς σου

δὸς ἡμῖν Ἀγαθέ, ἵνα σε δοξάζωμεν, τὴν  
ἐλπίδα τῶν ψυχῶν ἡμῶν.

### ΙΕΡΕΥΣ

Ἐτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἐαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

Ὅτι ἡυλόγηταί σου τὸ ὄνομα, καὶ  
δεδοξασταί σου ἡ βασιλεία, τοῦ Πατρὸς καὶ  
τοῦ Υἱοῦ καὶ τοῦ Ἁγίου Πνεύματος, νῦν καὶ  
ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

### ΧΟΡΟΣ

#### Κάθισμα Γ'.

Συμπλήρωμα Μηναίου - - -

**Ἦχος πλ. δ'. Τὴν Σοφίαν καὶ Λόγον.**

Τὴν ἀγίαν σου Σκέπην καὶ θαυμαστήν,  
ἣν ἐτύπου νεφέλη ἡ νομική, ἀπλοῦσα  
ἐκάστοτε, περιβάλλεις τὸ ἔθνος σου,  
προσατενίζον Κόρη, τῇ σῇ ἀγαθότητι, καὶ  
τὴν βοήθειάν σου ἀεὶ ἐκδεχόμενον, ἣν δίδου  
Θεοτόκε, καὶ ἐχθρῶν τὴν μανίαν, ἀπότρεπε  
πάντοτε, ἀφ' ἡμῶν τῶν ὑμνούντων σου, τῶν  
θαυμάτων τὸ μέγεθος, πρεσβεύουσα τῷ  
σῷ Υἱῷ καὶ Θεῷ, τῶν πταισμάτων δοῦναι  
ἡμῖν ἄφεσιν, τοῖς ἐορτάζουσι πόθῳ, τὴν  
πάμφωτον Σκέπην σου.

Δόξα· καὶ νῦν. **Τὸ αὐτό.**

Τὴν ἀγίαν σου Σκέπην καὶ θαυμαστήν,  
ἣν ἐτύπου νεφέλη ἡ νομική, ἀπλοῦσα  
ἐκάστοτε, περιβάλλεις τὸ ἔθνος σου,  
προσατενίζον Κόρη, τῇ σῇ ἀγαθότητι, καὶ  
τὴν βοήθειάν σου ἀεὶ ἐκδεχόμενον, ἣν δίδου  
Θεοτόκε, καὶ ἐχθρῶν τὴν μανίαν, ἀπότρεπε  
πάντοτε, ἀφ' ἡμῶν τῶν ὑμνούντων σου, τῶν  
θαυμάτων τὸ μέγεθος, πρεσβεύουσα τῷ  
σῷ Υἱῷ καὶ Θεῷ, τῶν πταισμάτων δοῦναι  
ἡμῖν ἄφεσιν, τοῖς ἐορτάζουσι πόθῳ, τὴν  
πάμφωτον Σκέπην σου.

#### Ἀντίφωνον Α'.

##### Ἦχος δ'.

Ἐκ νεότητός μου πολλὰ πολεμεῖ με  
πάθη, ἀλλ' αὐτὸς ἀντιλαβοῦ, καὶ σῶσον  
Σωτήρ μου. (δίς)

Οἱ μισοῦντες Σιών, αἰσχύνητε ἀπὸ  
τοῦ Κυρίου· ὡς χόρτος γάρ, πυρὶ ἔσσεσθε  
ἀπεξηραμμένοι. (δίς)

Δόξα.

Ἀγίῳ Πνεύματι πᾶσα ψυχὴ ζωοῦται, καὶ  
καθάρσει ὑψοῦται λαμπρύνεται, τῇ τριαδικῇ  
Μονάδι ἱεροκρυφίως.

Καὶ νῦν.

Ἀγίῳ Πνεύματι, ἀναβλύζει τὰ τῆς  
χάριτος ρεῖθρα, ἀρδεύοντα, ἅπασαν τὴν  
κτίσιν πρὸς ζωογονίαν.

#### Προκείμενον. Ψαλμοὶ 44, 60.

Μνησθήσομαι τοῦ ὀνόματός σου ἐν  
πάσῃ γενεᾷ καὶ γενεᾷ. (δίς)

**Στίχ.** Σκεπασθήσομαι ἐν σκέπῃ τῶν  
πτερῶν σου.

Μνησθήσομαι τοῦ ὀνόματός σου ἐν  
πάσῃ γενεᾷ καὶ γενεᾷ.

### ΔΙΑΚΟΝΟΣ

Τοῦ Κυρίου δεηθῶμεν.

(Κύριε, ἐλέησον.)

### ΙΕΡΕΥΣ

Ὅτι Ἅγιος εἶ ὁ Θεὸς ἡμῶν, καὶ ἐν Ἁγίοις ἐπαναπαύῃ, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

### ΧΟΡΟΣ

Αμήν.

**Ἦχος β΄.**

Πᾶσα πνοὴ αἰνεσάτω τὸν Κύριον. (δίσ)  
Αἰνεσάτω πνοὴ πᾶσα τὸν Κύριον.

### ΔΙΑΚΟΝΟΣ

Καὶ ὑπὲρ τοῦ καταξιωθῆναι ἡμᾶς τῆς ἀκροάσεως τοῦ ἁγίου Εὐαγγελίου, Κύριον τὸν Θεὸν ἡμῶν ἱκετεύσωμεν.

(Κύριε, ἐλέησον. Κύριε, ἐλέησον. Κύριε, ἐλέησον.)

### ΔΙΑΚΟΝΟΣ

Σοφία. Ὁρθοί. Ἀκούσωμεν τοῦ ἁγίου Εὐαγγελίου.

### ΙΕΡΕΥΣ

Εὐοχήν πᾶσι.

(Καὶ τῷ πνεύματί σου.)

### ΙΕΡΕΥΣ

Ἐκ τοῦ κατὰ Λουκᾶν ἁγίου Εὐαγγελίου τὸ ἀνάγνωσμα.

### ΔΙΑΚΟΝΟΣ

Πρόσχωμεν.

(Δόξα σοι, Κύριε, δόξα σοι.)

### ΙΕΡΕΥΣ (ἀπὸ τῆς Ωραίας πύλης)

Λου α' 39-49, 56

Ἐν ταῖς ἡμέραις ἐκείναις ἀναστᾶσα Μαριὰμ ἐπορεύθη εἰς τὴν ὀρεινὴν μετὰ

σπουδῆς εἰς πόλιν Ἰούδα, καὶ εἰσῆλθεν εἰς τὸν οἶκον Ζαχαρίου καὶ ἡσπάσατο τὴν Ἑλισάβετ. καὶ ἐγένετο ὡς ἤκουσεν ἡ Ἑλισάβετ τὸν ἀσπασμὸν τῆς Μαρίας, ἐσκίρτησεν τὸ βρέφος ἐν τῇ κοιλίᾳ αὐτῆς· καὶ ἐπλήσθη Πνεύματος ἁγίου ἡ Ἑλισάβετ καὶ ἀνεφώνησε φωνῇ μεγάλη καὶ εἶπεν· Εὐλογημένη σὺ ἐν γυναιξί καὶ εὐλογημένος ὁ καρπὸς τῆς κοιλίας σου. καὶ πόθεν μοι τοῦτο ἵνα ἔλθῃ ἡ μήτηρ τοῦ Κυρίου μου πρὸς μέ; ἰδοὺ γὰρ ὡς ἐγένετο ἡ φωνὴ τοῦ ἀσπασμοῦ σου εἰς τὰ ὠτά μου, ἐσκίρτησεν τὸ βρέφος ἐν ἀγαλλιάσει ἐν τῇ κοιλίᾳ μου. καὶ μακαρία ἡ πιστεύσασα ὅτι ἔσται τελείωσις τοῖς λελαλημένοις αὐτῇ παρὰ Κυρίου. Καὶ εἶπε Μαριάμ· Μεγαλύνει ἡ ψυχὴ μου τὸν Κύριον καὶ ἡγαλλίασε τὸ πνευμά μου ἐπὶ τῷ Θεῷ τῷ σωτηρί μου, ὅτι ἐπέβλεψεν ἐπὶ τὴν ταπείνωσιν τῆς δούλης αὐτοῦ. ἰδοὺ γὰρ ἀπὸ τοῦ νῦν μακαριοῦσί με πᾶσαι αἱ γενεαί. ὅτι ἐποίησέ μοι μεγάλα ὁ δυνατός καὶ ἅγιον τὸ ὄνομα αὐτοῦ, Ἐμείνε δὲ Μαριάμ σὺν αὐτῇ ὡσεὶ μῆνας τρεῖς καὶ ὑπέστρεψεν εἰς τὸν οἶκον αὐτῆς.

(Δόξα σοι, Κύριε, δόξα σοι.)

### ΑΝΑΓΝΩΣΤΗΣ

**Ψαλμὸς Ν' (50).**

Ἐλέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλήθος τῶν οἰκτιρμῶν σου ἐξάλειψον τὸ ἀνόμημά μου. Ἐπὶ πλεῖον πλῦνόν με ἀπὸ τῆς ἀνομίας μου, καὶ ἀπὸ τῆς ἁμαρτίας μου καθάρισόν με. Ὅτι τὴν ἀνομίαν μου ἐγὼ γινώσκω, καὶ ἡ ἁμαρτία μου ἐνώπιόν μου ἐστὶ διὰ παντός. Σοὶ μόνῳ ἤμαρτον καὶ τὸ πονηρὸν ἐνώπιόν σου ἐποίησα, ὅπως ἂν δικαιωθῇς ἐν τοῖς λόγοις σου, καὶ νικήσῃς ἐν τῷ κρίνεσθαί σε.



Ἰδοὺ γὰρ ἐν ἀνομίαις συνελήφθην, καὶ ἐν ἁμαρτίαις ἐκίσσησέ με ἡ μήτηρ μου. Ἰδοὺ γὰρ ἀλήθειαν ἠγάπησας, τὰ ἄδηλα καὶ τὰ κρύφια τῆς σοφίας σου ἐδήλωσάς μοι. Ραντιεῖς με ὕσσωψω, καὶ καθαρισθήσομαι, πλυνεῖς με, καὶ ὑπὲρ χιόνα λευκανθήσομαι. Ἀκουτιεῖς μοι ἀγαλλίασιν καὶ εὐφροσύνην· ἀγαλλιάσονται ὅστέα τεταπεινωμένα. Ἀπόστρεψον τὸ πρόσωπόν σου ἀπὸ τῶν ἁμαρτιῶν μου καὶ πάσας τὰς ἀνομίας μου ἐξάλειψον. Καρδίαν καθαρὰν κτίσον ἐν ἐμοί, ὁ Θεός, καὶ πνεῦμα εὐθὲς ἐγκαίνισον ἐν τοῖς ἐγκάτοις μου. Μὴ ἀπορρίψῃς με ἀπὸ τοῦ προσώπου σου καὶ το Πνεῦμά σου τὸ ἅγιον μὴ ἀντανέλης ἀπ' ἐμοῦ. Ἀπόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῶ στήριζόν με. Διδάξω ἀνόμους τὰς ὁδοὺς σου, καὶ ἀσεβεῖς ἐπὶ σὲ ἐπιστρέψουσι. Ρῦσαί με ἐξ αἰμάτων, ὁ Θεός, ὁ Θεὸς τῆς σωτηρίας μου· ἀγαλλιάσεται ἡ γλῶσσά μου τὴν δικαιοσύνην σου. Κύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου. Ὅτι εἰ ἠθέλησας θυσίαν, ἔδωκα ἄν· ὀλοκαυτώματα οὐκ εὐδοκήσεις. Θυσία τῷ Θεῷ πνεῦμα συντετριμμένον, καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει. Ἀγάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθῇ τὰ τεῖχη Ἱερουσαλήμ. Τότε εὐδοκήσεις θυσίαν δικαιοσύνης, ἀναφορὰν καὶ ὀλοκαυτώματα. Τότε ἀνοίσουσιν ἐπὶ τὸ θυσιαστήριόν σου μόσχους.

Συμπλήρωμα Μηναίου ---

**ΧΟΡΟΣ**

Δόξα. **Ἦχος β'.**

Ταῖς τῆς Θεοτόκου πρεσβείαις, Ἐλεῆμον, ἐξάλειψον τὰ πλήθη τῶν ἐμῶν ἐγκλημάτων.

Καὶ νῦν.

Ταῖς τῆς Παναχράντου πρεσβείαις, Ἐλεῆμον, ἐξάλειψον τὰ πλήθη τῶν ἐμῶν ἐγκλημάτων.

**Ἰδιόμελον. Ἦχος πλ. β'.**

**Στίχ.** Ἐλέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλῆθος τῶν οἰκτιρμῶν σου ἐξάλειψον τὸ ἀνόμημά μου.

Σήμερον ἡ πανύμνητος Παρθένος, τὴν φωταυγὴ αὐτῆς Σκέπην ἐφαπλώσασα, τοῖς πιστοῖς ἀριδῆλως ἐδήλωσε, τὴν πλουσίαν αὐτῆς εὐνοίαν, ἐν εὐκαιρίαις καὶ θλίψεσι· ὅθεν τὴν χάριν αὐτῆς αἰνοῦντες, οἱ παρ' αὐτῆς σκεπόμενοι, ἐν εὐφροσύνῃ βοήσωμεν· Χαῖρε Κεχαριτωμένη Θεοτόκε, ἡ σώζουσα τὸ Γένος ἡμῶν, καὶ ἀσφαλῶς περιεποῦσα, καὶ ὁδηγοῦσα πρὸς ὁδὸν σωτήριον.

**ΔΙΑΚΟΝΟΣ**

Σῶσον ὁ Θεὸς τὸν λαόν σου καὶ εὐλόγησον τὴν κληρονομίαν σου· ἐπίσκεψαι τὸν κόσμον σου ἐν ἐλέει καὶ οἰκτιρμοῖς· ὕψωσον κέρας Χριστιανῶν ὀρθοδόξων καὶ κατάπεμψον ἐφ' ἡμᾶς τὰ ἐλέη σου τὰ πλούσια· πρεσβείαις τῆς παναχράντου Δεσποίνης ἡμῶν Θεοτόκου καὶ ἀειπαρθένου Μαρίας, ἧς τῆς ἀγίας Σκέπης τὴν ἀνάμνησιν ἐπιτελοῦμεν, δυνάμει τοῦ τιμίου καὶ ζωοποιοῦ Σταυροῦ, προστασίαις τῶν τιμίων ἐπουρανίων Δυνάμεων ἀσωμάτων, ἱκεσίαις τοῦ τιμίου ἐνδόξου Προφήτου Προδρόμου καὶ Βαπτιστοῦ Ἰωάννου, τῶν ἁγίων ἐνδόξων καὶ πανευφύμων Ἀποστόλων, τῶν ἐν ἁγίοις Πατέρων ἡμῶν μεγάλων Ἱεραρχῶν καὶ οἰκουμενικῶν Διδασκάλων, Βασιλείου τοῦ Μεγάλου, Γρηγορίου τοῦ Θεολόγου καὶ Ἰωάννου τοῦ Χρυσοστόμου, Ἀθανασίου, Κυρίλλου καὶ Ἰωάννου τοῦ Ἐλεήμονος Πατριαρχῶν Ἀλεξανδρίας· Νικολάου τοῦ ἐν Μύροις, Σπυριδῶνος Τριμυθοῦντος καὶ Νεκταρίου



Πενταπόλεως τῶν θαυματουργῶν·  
τῶν ἁγίων ἐνδόξων Μεγαλομαρτύρων  
Γεωργίου τοῦ Τροπαιοφόρου, Δημητρίου  
τοῦ Μυροβλήτου, Θεοδώρου τοῦ Τήρωνος,  
Θεοδώρου τοῦ Στρατηλάτου, Μηνᾶ  
τοῦ θαυματουργοῦ· τῶν Ἱερομαρτύρων  
Χαραλάμπους καὶ Ἐλευθερίου, τῆς  
ἁγίας ἐνδόξου Μεγαλομάρτυρος καὶ  
πανευφήμου Εὐφημίας· τῶν ἁγίων ἐνδόξων  
Μαρτύρων Θέκλας, Βαρβάρας, Ἀναστασίας,  
Αἰκατερίνης, Κυριακῆς, Φωτεινῆς, Μαρίνης,  
Παρασκευῆς καὶ Εἰρήνης· τῶν ὁσίων καὶ  
Θεοφόρων Πατέρων ἡμῶν· **(τοῦ Ἁγίου τοῦ  
Ναοῦ)**· τῶν ἁγίων καὶ δικαίων Θεοπατόρων  
Ἰωακείμ καὶ Ἄννης, καὶ πάντων σου τῶν  
Ἁγίων. Ἰκετεύομέν σε, μόνε πολυέλεε Κύριε,  
ἐπάκουσον ἡμῶν τῶν ἁμαρτωλῶν δεομένων  
σου καὶ ἐλέησον ἡμᾶς.

## ΧΟΡΟΣ

Κύριε, ἐλέησον. **(ιβ')**

## ΙΕΡΕΥΣ

Ἐλέει καὶ οἰκτιρμοῖς καὶ φιλανθρωπία  
τοῦ μονογενοῦς σου Υἱοῦ, μεθ' οὗ εὐλογητὸς  
εἰ, σὺν τῷ παναγίῳ καὶ ἀγαθῷ καὶ ζωοποιῷ  
σου Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων.

**(Ἀμήν.)**

## ΧΟΡΟΣ

Συμπλήρωμα Μηναίου ---

**Ὡδὴ α'.**

**Κανὼν Α' τῆς Θεοτόκου.**

**Ὁ Εἰμός. Ἦχος δ'.**

Ἀνοιξω τὸ στόμα μου, καὶ  
πληρωθήσεται Πνεύματος, καὶ λόγον  
ἐρεῦξομαι, τῇ Βασιλίδι Μητρί, καὶ  
ὀφθήσομαι, φαιδρῶς πανηγυρίζων, καὶ ἄσω  
γηθόμενος, ταύτης τὰ θαύματα. **(δίς)**

*Υπεραγία Θεοτόκε, σῶσον ἡμᾶς.*

Σοφίαν παράσχου μοι, ὡς τοῦ Θεοῦ  
μήτηρ Ἀχραντε, καὶ λόγον μοι δώρησαι,

ἵνα ὑμνήσω φαιδρῶς, τὰ θαυμάσια τῆς σῆς  
ἁγίας Σκέπης, δι' ἧς σκέπεις πάντοτε, τοὺς  
σὲ γεραίροντας.

*Υπεραγία Θεοτόκε, σῶσον ἡμᾶς.*

Ὑψόθεν ἐφήπλωσας, τὴν  
ἀστραπόμορφον Σκέπην σου, νεφέλην  
ὡς πάμφωτον καὶ κατεκάλυψας, οὐ τῶν  
πόλεων, τὴν βασιλίδα μόνον, ἀλλ' ἅπαν τὸ  
ἔθνος σου τὸ χριστεπώνυμον.

*Υπεραγία Θεοτόκε, σῶσον ἡμᾶς.*

Ἐώρακε πάλαι σε, ἐν ἀπορρήτῳ  
θεάματι, Ἀνδρέας ὁ Ὅσιος ἐν Βλαχερνῶν τῷ  
ναῷ, περισκέπουσαν, Ἀγνή τῇ ἀναπτύξει,  
τῆς θείας Ἑσθῆτός σου, κόσμου τὰ πέρατα.

*Υπεραγία Θεοτόκε, σῶσον ἡμᾶς.*

Ἴσχυν ἀπροσμάχητον, τὸ τοῦ σοῦ  
ἔθνους στρατόπεδον, λαβὼν ἐκ τῆς  
Σκέπης σου, κατετροπώσατο, ἐχθρῶν  
φάλαγγας, καὶ ἦρε λαμπρὰν νίκην· διὸ  
μέλπει Δέσποινα, τὰ μεγαλεῖα σου.

**Κανὼν Β' τῆς Θεοτόκου.**

Συμπλήρωμα Μηναίου ---

**Ἦχος πλ. δ'. Ἀρματηλάτην Φαραῶ.**

*Υπεραγία Θεοτόκε, σῶσον ἡμᾶς.*

Σκέπη τοῦ κόσμου καὶ θερμὴ ἀντίληψις,  
Παρθενομήτορ Ἀγνή, ἢ τὸν Θεὸν Λόγον,  
ἀπορρήτως τέξασα, τῇ σῇ πλουσία χάριτι,  
τράνωσόν μου τὴν γλῶσσαν, ἁσματικῶς  
μεγαλύνοντος, τὴν πανυπερθαύμαστον  
Σκέπην σου.

*Υπεραγία Θεοτόκε, σῶσον ἡμᾶς.*

Κεκοσμημένη κροσσωτοῖς τοῦ  
Πνεύματος, ὡς βασιλὶς τοῦ παντός, καὶ  
ὑπὲρ ἡλίου, τὰς αὐγὰς ἀστράπτουσα,  
ὠράθης καὶ ἐφήπλωσας, νοερῶς τὴν σὴν

Σκέπην, καὶ τὸν λαόν σου ἐσκέπασας, τὸν εἰς σὲ Παρθένε ἐλπίζοντα.

Δόξα.

Ἐτύπου πάλαι τὴν ἁγίαν Σκέπην σου, νεφέλη ἢ νομική, ἢ τοῦ μαρτυρίου, τὴν σκηνὴν καλύπτουσα· καλύπτεις γὰρ ἐκάστοτε, καὶ δροσίζεις καὶ θάλπεις, τὴν Ἐκκλησίαν Πανάμωμε, τῇ ἐπισκιάσει τῆς Σκέπης σου.

Καὶ νῦν.

Πλήρης φωτὸς πλήρης ἐλέους Δέσποινα, ἐν Βλαχερνῶν τῷ ναῷ, μυστικῶς ἐπέστης, καὶ λαμπρῶς ὑπέδειξας, τῆς πρὸς ἡμᾶς εὐνοίας σου, τὴν ἐξαίρετον χάριν, τῇ ἀναπτύξει τῆς Σκέπης σου· ὅθεν κατὰ χρέος ὑμνοῦμεν σε.

**Ὦδὴ α'. Καταβασία. Ἦχος δ'.**

Ἀνοίξω τὸ στόμα μου, καὶ πληρωθήσεται Πνεύματος, καὶ λόγον ἐρεῦξομαι, τῇ Βασιλίδι Μητρί, καὶ ὀφθήσομαι, φαιδρῶς πανηγυρίζων, καὶ ἄσω γηθόμενος, ταύτης τὰ θαύματα.

Συμπλήρωμα Μηναίου - -

**Ὦδὴ γ'.**

**Κανὼν Α' τῆς Θεοτόκου.**

**Ὁ Εἰσμός. Ἦχος δ'.**

Τοὺς σοὺς ὑμνολόγους Θεοτόκε, ὡς ζῶσα καὶ ἄφθονος πηγή, θίασον συγκροτήσαντας πνευματικόν, στερέωσον· καὶ ἐν τῇ θείᾳ δόξῃ σου, στεφάνων δόξης ἀξίωσον. **(δὶς)**

Υπεραγία Θεοτόκε, σῶσον ἡμᾶς.

Πηγὴ εὐφροσύνης οὐρανίου, ἡ Σκέπη σου ἢ φωτοειδής, ὑπάρχει Παναμώμητε, τοῖς θλίψεσι παλαίουσι, χάριν αἰεὶ καὶ ἔλεος, καὶ σωτηρίαν βραβεύουσα.

Υπεραγία Θεοτόκε, σῶσον ἡμᾶς.

Ἀρχῆθεν ἡμᾶς δι' εὐσπλαγχνίαν, ὡς ἔθνος Παρθένε ἐκλεκτόν, ἔθου ὑπὸ τὴν Σκέπην σου, καὶ ξένα καὶ παράδοξα, πάλαι καὶ νῦν ἐνήργησας, ἡμᾶς κινδύνων ἐξαίρουσα.

Υπεραγία Θεοτόκε, σῶσον ἡμᾶς.

Ῥημάτων Ἀνδρέου τοῦ Ὁσίου, ἀκούσας Παρθένε εὐλαβῶς, ὁ θεῖος Ἐπιφάνιος, εἶδέ σε περισκέπουσιν, λαὸν τὸν χριστεπώνυμον, ὡς βασιλίδα οὐράνιον.

Υπεραγία Θεοτόκε, σῶσον ἡμᾶς.

Θαυμάτων τῆς Σκέπης σου τῆς θείας, ὁρῶντες Παρθένε τὴν πληθύν, ἃ ἐνεργεῖς ἐκάστοτε, ἡμῶν εἰς περιποίησιν, χαριστηρίους αἶνους σοι, Ἑλλήνων παῖδες προσάγομεν.

**Κανὼν Β' τῆς Θεοτόκου.**

Συμπλήρωμα Μηναίου - - -

**Ἦχος πλ. δ'. Ὁ στερεώσας κατ' ἀρχάς.**

Υπεραγία Θεοτόκε, σῶσον ἡμᾶς.

Ἡ Σκέπη σου ἢ παμφαής, φωτὸς αὐλοῦ βολίδας, ἀπαυγάζουσα αἰεὶ Θεοτόκε, διαλύει τῶν ἐχθρῶν, τὰ ζοφερὰ βουλεύματα, τῶν δὲ πιστῶν εὐφραίνει, τὰς διανοίας τῇ δόξῃ σου.

Υπεραγία Θεοτόκε, σῶσον ἡμᾶς.

Νόμον ἐπλήρωσας Ἀγνή, τεκοῦσα ἀνερμηνεύτως, τὸν λαλήσαντα Προφήταις ἐν τύποις, καὶ φωτὸς τοῦ νομικοῦ, πλήρωμα κόσμῳ δείξαντα, τὴν φωταυγὴ σου Σκέπην· διὸ ὑμνοῦμεν τὴν δόξαν σου.

Δόξα.

Ὑπὸ τὴν Σκέπην σου Ἀγνή, προστρέχομεν μετὰ πόθου, ὡς νοσσία καθ' ἐκάστην ἡμέραν· ὅθεν σκέπασον ἡμᾶς, ἐκ

τῶν βελῶν τοῦ ὄφεως, εἰρήνην δωρουμένη,  
ἡμῖν καὶ βίου ἀσφάλειαν.

Καὶ νῦν.

Μυρίων πρόξενος καλῶν, τεκοῦσα τὸν  
Θεὸν Λόγον, ἀνεδείχθης τῶν ἀνθρώπων τῷ  
γένει, καὶ μυρίων ἀναγκῶν, καὶ πειρασμῶν  
καὶ θλίψεων, λυτροῦσαι τῇ σῇ Σκέπη, τοὺς  
σὲ Παρθένε γεραίροντας.

**Ὡδὴ γ'. Καταβασία. Ἦχος δ'.**

Τοὺς σοὺς ὕμνολόγους Θεοτόκε,  
ὡς ζῶσα καὶ ἄφθονος πηγὴ, θίασον  
συγκροτήσαντας πνευματικόν, στερέωσον·  
καὶ ἐν τῇ θείᾳ δόξῃ σου, στεφάνων δόξης  
ἀξίωσον.

**ΔΙΑΚΟΝΟΣ**

Ἐτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἁγίων μνημονεύσαντες,  
ἐαυτοὺς καὶ ἀλλήλους καὶ πᾶσαν τὴν ζώην  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

**ΙΕΡΕΥΣ**

Ὅτι σὺ εἶ ὁ Θεὸς ἡμῶν, καὶ σοὶ τὴν  
δόξαν ἀναπέμπομεν, τῷ Πατρὶ καὶ τῷ Υἱῷ  
καὶ τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

(Ἀμήν.)

**ΧΟΡΟΣ**

**Κάθισμα.**

Συμπλήρωμα Μηναίου ---

**Ἦχος γ'. Θείας πίστεως.**

Σκέπη πέφηνας, καὶ σωτηρία, καὶ  
ἀντίληψις, καὶ προστασία, τῶν Ὁρθοδόξων  
Ἑλλήνων Πανύμνητε# ὅθεν τὴν Σκέπην  
τὴν σὴν μεγαλύνομεν, καὶ τὴν θερμὴν  
προστασίαν κηρύττομεν, Κόρη Παναγνέ,  
ἡ σκέπουσα τὰς ψυχὰς ἡμῶν, ἐκ πάσης  
ἐπιθέσεως τοῦ δράκοντος.

Δόξα· καὶ νῦν. **Τὸ αὐτό.**

Σκέπη πέφηνας, καὶ σωτηρία, καὶ  
ἀντίληψις, καὶ προστασία, τῶν Ὁρθοδόξων  
Ἑλλήνων Πανύμνητε# ὅθεν τὴν Σκέπην  
τὴν σὴν μεγαλύνομεν, καὶ τὴν θερμὴν  
προστασίαν κηρύττομεν, Κόρη Παναγνέ,  
ἡ σκέπουσα τὰς ψυχὰς ἡμῶν, ἐκ πάσης  
ἐπιθέσεως τοῦ δράκοντος.

Συμπλήρωμα Μηναίου ---

**Ὡδὴ δ'.**

**Κανὼν Α' τῆς Θεοτόκου.**

**Ὁ Εἰσμός. Ἦχος δ'.**

Ὁ καθήμενος ἐν δόξῃ, ἐπὶ θρόνου  
Θεότητος, ἐν νεφέλῃ κούφῃ, ἦλθεν Ἰησοῦς ὁ  
ὑπέρθεος, τῇ ἀκηράτῳ παλάμῃ καὶ διέσωσε,  
τοὺς κραυγάζοντας· δόξα Χριστὲ τῇ δυνάμει  
σου. (δὶς)

Ὑπεραγία Θεοτόκε, σῶσον ἡμᾶς.

Ἐφαπλοῦσα ἀοράτως, τὴν ὑπέρφωτον  
Σκέπην σου, σκέπεις Θεοτόκε, καὶ  
περιλαμβάνεις ἐκάστοτε, καὶ περιθάλπεις  
καὶ σῶζεις πάσης θλίψεως, τοὺς  
κραυγάζοντας· Δόξα Παρθένε τῇ δόξῃ σου.

Ὑπεραγία Θεοτόκε, σῶσον ἡμᾶς.

Νοῦν καὶ ἔννοιαν ἐκπλήττει, τῆς πολλῆς  
σοῦ χρηστότητος, ἡ ἔκφανσις Κόρη, καὶ  
τῶν δωρεῶν ἡ διάδοσις, ἦν πρὸς τὸ Γένος

ἡμῶν δεικνύεις παντοτε· ὅθεν Δέσποινα,  
ὕμνολογοῦμεν τὴν χάριν σου.

Υπεραγία Θεοτόκε, σῶσον ἡμᾶς.

Ἐπιστᾶσα ἀοράτως, μυστικῶς  
ἀπεκάλυψας, ἐν τῇ Βυζαντίδι, πάλαι  
ἐναργῶς Θεονύμφευτε, τὴν παναγίαν σοῦ  
Σκέπην τοῖς οἰκέταις σου, δι' ἧς πάντοτε,  
σκέπεις ἡμᾶς ὡς φιλάγαθος.

Υπεραγία Θεοτόκε, σῶσον ἡμᾶς.

Ἐν κινδύνοις προστασίαν, ἐν δουλείᾳ  
ἀνάψυξιν, ἔχοντές σε Κόρη, καὶ καθοδηγὸν  
καὶ ἀντίληψιν, πάσαις τοῦ βίου ἡμῶν ταῖς  
περιστάσεσι, καταφεύγομεν, ὑπὸ τὴν  
πάμφωτον Σκέπην σου.

**Κανὼν Β' τῆς Θεοτόκου.**

Συμπλήρωμα Μηναίου ---

**Ἦχος πλ. δ'. Σύ μου ἰσχύς.**

Υπεραγία Θεοτόκε, σῶσον ἡμᾶς.

Νύκτα παθῶν, ἐπισκιάσει τῆς Σκέπης  
σου, Θεοτόκε, ἐκ τῶν καρδιῶν ἡμῶν,  
διασκεδάξεις ὡς ἀγαθή, καὶ χαρᾶς ἡμέραν,  
καὶ εὐφροσύνης φαιδρότητα, ἐκλάμπεις καὶ  
φαιδρύνεις, τοὺς πιστῶς σοι βοῶντας· Χαῖρε  
σκέπη τοῦ κόσμου ὁλόφωτε.

Υπεραγία Θεοτόκε, σῶσον ἡμᾶς.

Ἐκ σοῦ Θεός, κόσμῳ ὥράθη ὡς  
ἄνθρωπος, ἐξ ἀχράντων, γεννηθεὶς  
αἱμάτων σου, καὶ κόσμου σκέπην σε  
κραταίαν, ἔδειξε Παρθέने, καὶ βοηθὸν ἐν  
ταῖς θλιψεσιν· ἀεὶ γὰρ περισκέπεις, καὶ  
κινδύνων ἐξαίρεις, τοὺς προστρέχοντας  
πόθῳ τῇ Σκέπῃ σου.

Δόξα.

Ὡς τοῦ παντός, τὸν Βασιλέα κηρύσασα,  
ἐπεφάνης, ὡς τῶν ὅλων ἄνασσα, ὑπὸ Ἁγίῳ  
θεοειδῶν, δορυφορουμένη, καὶ νοερῶς

ἀπεκάλυψας, ἡμῖν τὰς ἀποδείξεις, τῆς  
ἀγίας σου Σκέπης, θειοτέρᾳ ἐκφάνσει  
Πανάχραντε.

Καὶ νῦν.

Τὴν θαυμαστήν, καὶ ἀστραπόμορφον  
Σκέπην σου, δι' ἧς σκέπεις, καὶ σφῶεις  
Πανύμνητε, τῶν εὐσεβούντων πᾶσαν  
ψυχὴν, ἀνυμνολογοῦμεν, οἱ διὰ ταύτης  
σωζόμενοι, δεινῶν πειρατηρίων, καὶ πιστῶς  
σοι βοῶμεν· χαῖρε Κόρη ἀνθρώπων βοήθεια.

**Ὠδὴ δ'. Καταβασία. Ἦχος δ'.**

Τὴν ἀνεξιχνίαστον θείαν βουλήν,  
τῆς ἐκ τῆς Παρθένου σαρκώσεως, σοῦ  
τοῦ Ὑψίστου, ὁ Προφήτης, Ἀββακούμ,  
κατανοῶν ἐκραύγαζε· Δόξα τῇ δυνάμει σου  
Κύριε.

Συμπλήρωμα Μηναίου ---

**Ὠδὴ ε'.**

**Κανὼν Α' τῆς Θεοτόκου.**

**Ὁ Εἰσμός. Ἦχος δ'.**

Ἐξέστη τὰ σύμπαντα, ἐπὶ τῇ θείᾳ  
δόξῃ σου· σὺ γὰρ ἀπειρόγαμε Παρθέने,  
ἔσχες ἐν μήτρᾳ, τὸν ἐπὶ πάντων Θεόν, καὶ  
τέτοκας ἄχρονον Υἱόν, πᾶσι τοῖς ὕμνοῦσί  
σε, σωτηρίαν βραβεύοντα. (δίς)

Υπεραγία Θεοτόκε, σῶσον ἡμᾶς.

Λαὸς ὁ σὸς Δέσποινα, τῆς παναγίας  
Σκέπης σου, μνείαν τὴν ἀγίαν ἐορτάζει  
σὺ γὰρ ἐπέστης ἐν Βλαχερνῶν τῷ ναῷ,  
καὶ πάντας ἐκεῖθεν νοερῶς, Ἀχραντε  
ἐσκέπασας, τοὺς πιστῶς σε δοξάζοντας.

Υπεραγία Θεοτόκε, σῶσον ἡμᾶς.

Λεόντων τὰ στόματα, τῶν νοητῶν  
Πανάχραντε, τῶν ὠρουμένων καθ' ἐκάστην,  
καταπιεῖν σοῦ τὴν κληρουχίαν Ἀγνή,  
σύντριψον τῇ σῇ ἐπισκοπῇ, καὶ αὐτῶν  
κατάβαλε, τὴν ὀφρὺν καὶ τὸ φρύαγμα.

Υπεραγία Θεοτόκε, σῶσον ἡμᾶς.

Ανάμνησιν ἄγοντες, τῆς φωτοφόρου  
Σκέπης σου, ἄδομεν τὰ σῶστρά σοι  
Παρθένε, ὅτι ἐρρύσω ἡμᾶς δουλείας πικρᾶς,  
καὶ τὸν ἐπελθόντα καθ' ἡμῶν, ἐχθρὸν τὸν  
ὑπέροφρυν, κραταιῶς ἐταπείνωσας.

Υπεραγία Θεοτόκε, σῶσον ἡμᾶς.

Δοχεῖον πολύτιμον, τοῦ πλούτου τῆς  
Θεότητος, κεχαριτωμένη Θεοτόκε, σκευὸς  
με δεῖξον τῆς θείας χάριτος, τὸν ὑπὸ τὴν  
Σκέπην σου ἀεί, πίστει καταφεύγοντα, καὶ  
ὑμνοῦντα τὴν δόξαν σου.

**Κανὼν Β' τῆς Θεοτόκου.**

Συμπλήρωμα Μηναίου ---

**Ἦχος πλ. δ'. Ἰνα τί με ἀπώσω.**

Υπεραγία Θεοτόκε, σῶσον ἡμᾶς.

Ἡ ἀγία σου Σκέπη, ὡς νεφέλη  
πάμφωτος ἐπὶ τῶν δούλων σου, ἀπλουμένη  
Κόρη, ὡς φησὶν Ἡσαΐας ἐκ καύματος,  
πονηροῦ λυτροῦται, τῆς τοῦ Βελίαρ  
ἐπηρείας, καὶ δροσιζει ἡμᾶς τῇ σῇ χάριτι.

Υπεραγία Θεοτόκε, σῶσον ἡμᾶς.

Σὲ ἰδὼν ξένη ὄψει, δορυφορουμένην  
καθάπερ βασίλισσαν, ὑφ' ἀγίων Κόρη, ὁ  
Ἀνδρέας ἐξέστη ὁ Ὅσιος, ὅτε τὴν σεπτὴν  
σου, Ἐσθῆτα ἤπλωσας αὐλως, καὶ λαὸν τὸν  
πιστὸν σου ἐσκέπασας.

Δόξα.

Θαῦμα ἔδειξας μέγα, ἐναργῶς  
Πανάμωμε εἰς περιποίησιν, τοῦ πιστοῦ λαοῦ  
σου· ἀοράτως γὰρ τοῦτον ἐσκέπασας, ὑπὸ  
τοῦ σεπτοῦ σου, χερσὶ σου θείαις Μαφορίου·  
ὅθεν πάντες αἰνοῦμεν σε χαίροντες.

Καὶ νῦν.

Ἐν ἐρήμῳ μὲν πάλαι, τὸν Ἰσραηλίτην  
λαὸν Κόρη ἔσκεπε, φωταυγῆς νεφέλη· νῦν

ἡμᾶς δὲ ἡ πάμφωτος Σκέπη σου, σκέπει καὶ  
διέπει, καὶ πρὸς τὸ φῶς τῶν προσταγμάτων,  
τοῦ Υἱοῦ σου ἰθύνει ἐκάστοτε.

**Ὦδὴ ε'. Καταβασία. Ἦχος δ'.**

Ἐξέστη τὰ σύμπαντα, ἐπὶ τῇ θείᾳ  
δόξῃ σου· σὺ γὰρ ἀπειρόγαμε Παρθένε,  
ἔσχες ἐν μήτρᾳ, τὸν ἐπὶ πάντων Θεόν, καὶ  
τέτοκας ἄχρονον Υἱόν, πᾶσι τοῖς ὑμνοῦσί  
σε, σωτηρίαν βραβεύοντα.

Συμπλήρωμα Μηναίου ---

**Ὦδὴ ζ'.**

**Κανὼν Α' τῆς Θεοτόκου.**

**Ὁ Εἰρμός. Ἦχος δ'.**

Τὴν θείαν ταύτην καὶ πάντιμον,  
τελοῦντες ἐορτὴν οἱ θεόφρονες, τῆς  
Θεομήτορος, δεῦτε τὰς χεῖρας κροτήσωμεν,  
τὸν ἐξ αὐτῆς τεχθέντα Θεὸν δοξάζοντες.  
(δῖς)

Υπεραγία Θεοτόκε, σῶσον ἡμᾶς.

Ὁ στῦλος πρὶν ὁ πυρίμορφος, λαὸν  
Ἰσραηλίτην ὠδήγησε, νῦν δὲ ἡ Σκέπη σου,  
ἡ ἀστραπόμορφος Ἀχραντε, ἡμᾶς πρὸς  
σωτηρίαν ἰθύνει πάντοτε.

Υπεραγία Θεοτόκε, σῶσον ἡμᾶς.

Σκέπην τὴν σὴν τὴν ὀλόφωτον,  
ἀπλοῦσα περισκέπεις ἐκάστοτε, Παρθένε  
Ἀχραντε, ἡμᾶς ὡς ἄρτι ἐγνώκαμεν· τί οὖν  
ἀνταποδώσωμεν τῇ σῇ χάριτι;

Υπεραγία Θεοτόκε, σῶσον ἡμᾶς.

Σχοίνισμα Κόρη ἀπόλεκτον, οἰκεῖον καὶ  
λαὸν περιούσιον, ἡμᾶς ἀνέδειξας, πάλαι καὶ  
νῦν ἐναργέστατα· διὸ Ἑλλάς σε πᾶσα, ὑμνεῖ  
χορεύουσα.

Υπεραγία Θεοτόκε, σῶσον ἡμᾶς.

Κηρύττει Κόρη τὴν χάριν σου, λαός σου  
ὁ πιστὸς καὶ φιλόθεος, καὶ χαριστήριον,



ᾧδὴν προσάδει τῇ Σκέπῃ σου, λυτρούμενος  
κινδύνων καὶ περιστάσεων.

**Κανὼν Β' τῆς Θεοτόκου.**

Συμπλήρωμα Μηναίου ---

**Ἦχος πλ. δ'. Ἰλάσθητί μοι Σωτήρ.**

Υπεραγία Θεοτόκε, σῶσον ἡμᾶς.

Ὀλόφωτος ἀληθῶς, ἐπέστης  
Παντοβασίλισσα, καὶ ἤπλωσας θαυμαστῶς,  
τὴν ἄχραντον Σκέπην σου, σκέπουσα τοὺς  
δούλους σου· ὅθεν ἀνυμνοῦμεν, τὴν πολλὴν  
σου ἀγαθότητα.

Υπεραγία Θεοτόκε, σῶσον ἡμᾶς.

Τὴν νομικὴν κιβωτόν, τὰ Χερουβὶμ  
πρὶν ἐσκίαζον· τὴν Ἐκκλησίαν δὲ  
νῦν, τοῦ Χριστοῦ ἡ Σκέπη σου, σκέπει  
Παντευλόγητε, καὶ ἐπισκιάζει, καὶ παρέχει  
χάριν ἄφθονον.

Δόξα.

Ὁ παλαιὸς Ἰσραήλ, ὑπὸ νεφέλης  
ἰθύνετο, ἐπαγγελίας πρὸς γῆν· ὁ νέος  
δὲ Πάναγνε, ὑπὸ τῆς ἀγίας σου, Σκέπης  
ὁδηγεῖται, πρὸς ζωὴν τὴν ἀτελεύτητον.

Καὶ νῦν.

Κύκλω ἡμῶν ὥσπερ πῦρ, καταναλίσκον  
τοὺς ἄφρονας, τὴν Σκέπην σου τὴν  
λαμπράν, παρεμβάλλεις Ἀχραντε, ἡμᾶς  
διασώζουσα, τῆς τούτων μανίας· διὰ τοῦτο  
σε δοξάζομεν.

**Ὠδὴ Γ'. Καταβασία. Ἦχος δ'.**

Τὴν θείαν ταύτην καὶ πάντιμον,  
τελοῦντες ἑορτὴν οἱ θεόφρονες, τῆς  
Θεομήτορος, δεῦτε τὰς χεῖρας κροτήσωμεν,  
τὸν ἐξ αὐτῆς τεχθέντα Θεὸν δοξάζοντες.

**ΔΙΑΚΟΝΟΣ**

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

**ΙΕΡΕΥΣ**

Σὺ γὰρ εἶ ὁ Βασιλεὺς τῆς εἰρήνης καὶ  
σωτὴρ τῶν ψυχῶν ἡμῶν, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ τῷ  
Ἀγίῳ Πνεύματι, νῦν καὶ ἀεί, καὶ εἰς τοὺς  
αἰῶνας τῶν αἰώνων.

(Ἀμήν.)

Συμπλήρωμα Μηναίου ---

**ΑΝΑΓΝΩΣΤΗΣ**

**Κοντάκιον.**

**Ἦχος πλ. δ'. Τῇ ὑπερμάχῳ.**

Ὡσπερ νεφέλη ἀγλαῶς ἐπισκιάζουσα,  
τῆς Ἐκκλησίας τὰ πληρώματα Πανάχραντε,  
ἐν τῇ πόλει πάλαι ὥφθης τῇ Βασιλίδι. Ἀλλ'  
ὥς σκέπη τοῦ λαοῦ σου καὶ ὑπέρμαχος,  
περισκέπασον ἡμᾶς ἐκ πάσης θλίψεως, τοὺς  
κραυγάζοντας· Χαῖρε Σκέπη ὀλόφωτε.

**Ὁ Οἶκος.**

Ἄνωθεν ἐφαπλοῦσα, τὴν ἀγίαν σοῦ  
Σκέπην, Παρθένε Θεοτόκε Μαρία, σκέπεις  
καὶ σφάζεις τὸν σὸν λαόν, καθ' ὥραν σε Ἀγνή  
ἐπιβοώμενον· νῦν δὲ σου τὰ θαυμάσια,  
εὐγνωμόνως ὑμνεῖ κραυγάζων·

Χαῖρε τοῦ κόσμου ἡ Σωτηρία· Χαῖρε  
Ἑλλάδος ἡ προστασία.

Χαῖρε τῶν Ἀγγέλων παράδοξον θέαμα·  
Χαῖρε τῶν ἀνθρώπων ἀκλόνητον ἔρεισμα.

Χαῖρε Μήτηρ Ἀειπάρθενος τοῦ  
Παντάνακτος Χριστοῦ· Χαῖρε σκέπη καὶ  
ἀντίληψις τοῦ λαοῦ σου τοῦ πιστοῦ.

Χαῖρε ὅτι ἐφάνης σκέπουσα τὸ σὸν  
ἔθνος· Χαῖρε ὅτι παρέχεις νίκας τῷ  
στρατοπέδῳ.

Χαῖρε πηγὴ πλουσίας χρηστότητος·  
Χαῖρε λαμπὰς Θεοῦ ἀγαθότητος.

Χαῖρε δι' ἧς τοὺς ἐχθροὺς ἐκνικῶμεν·  
Χαῖρε πρὸς ἣν καθ' ἐκάστην βοῶμεν·  
Χαῖρε Σκέπη ὁλόφωτε.

### **Συναξάριον.**

**Τοῦ Μηναίου.**

Τῇ ΚΗ' τοῦ αὐτοῦ μηνὸς μνήμη τῶν  
ἀγίων Μαρτύρων Τερεντίου καὶ Νεονίλλης,  
καὶ τῶν τέκνων αὐτῶν Νιτᾶ, Σαρβίλου,  
Ἰέρακος, Θεοδούλου, Φωκᾶ, Βήλης καὶ  
Εὐνίκης.

Τῇ αὐτῇ ἡμέρᾳ μνήμη τοῦ ὁσίου Πατρὸς  
ἡμῶν Στεφάνου τοῦ Σαββαΐτου, τοῦ καὶ  
Ἐπισκόπου γενομένου.

Τῇ αὐτῇ ἡμέρᾳ μνήμη τῶν ἀγίων  
Μαρτύρων Τερεντίου, Ἀφρικανοῦ, Μαξίμου,  
Πομπηίου, καὶ ἐτέρων τριάκοντα ἑξ.

Τῇ αὐτῇ ἡμέρᾳ μνήμη τοῦ ὁσίου Πατρὸς  
ἡμῶν Φιρμιλιανοῦ, Ἐπισκόπου Καισαρείας,  
καὶ Μελχίωνος σοφιστοῦ, πρεσβυτέρου  
Ἀντιοχείας, οἵτινες καθεῖλον Παῦλον τὸν  
Σαμωσατέα.

Τῇ αὐτῇ ἡμέρᾳ μνήμη τῆς ἀγίας  
Φεβρωνίας, θυγατρὸς Ἡρακλείου βασιλέως·  
καὶ τοῦ ἀγίου Ἱερομάρτυρος Κυριακοῦ, τοῦ  
φανερῶσαντος τὸν τίμιον Σταυρὸν ἐπὶ τῆς  
βασιλείας Κωνσταντίνου τοῦ Μεγάλου, καὶ  
Ἑλένης τῆς αὐτοῦ μητρός.

Τῇ αὐτῇ ἡμέρᾳ ἡ μήτηρ τοῦ ἀγίου  
Κυριακοῦ Ἄννα, λαμπάσι φλεχθεῖσα καὶ  
ξεσθεῖσα, ἐτελειώθη.

Μνήμη τοῦ ὁσίου Πατρὸς  
ἡμῶν Ἀθανασίου Πατριάρχου  
Κωνσταντινουπόλεως, τοῦ ἐν τῷ Ἄθῳ  
ἀσκήσαντος.

Μνήμη τῶν ἀγίων τεσσάρων  
Νεομαρτύρων Ἀγγελῆ, Μανουήλ, Γεωργίου  
καὶ Νικολάου, τῶν ἐκ τῆς Λάμπης καὶ ἐν  
Ῥεθύμῃ τῆς Κρήτης μαρτυρησάντων.

Τῇ Τῇ αὐτῇ ἡμέρᾳ τὴν ἀνάμνησιν  
ἐορτάζομεν τῆς Σκέπης τῆς Ὑπεραγίας  
Δεσποίνης ἡμῶν Θεοτόκου καὶ Αειπαρθένου  
Μαρίας, τῆς πάντοτε καὶ κατ' ἐξαίρετον  
τρόπον σκεπούσης τὸ εὐσεβὲς ἡμῶν ἔθνος,  
ὡς πάλαι ἔσκεπε τὴν Βασιλίδαν τῶν πόλεων.

Ταῖς τῆς ἀχράντου Μητρός σου  
πρεσβείαις, Χριστὲ ὁ Θεός, ἐλέησον καὶ  
διαφύλαξον ἡμᾶς ἐξ ὁρατῶν καὶ ἀοράτων  
ἐχθρῶν καὶ σῶσον τὰς ψυχὰς ἡμῶν. Ἀμήν.

### **ΧΟΡΟΣ**

Συμπλήρωμα Μηναίου ---

**Ὠδὴ ζ'.**

**Κανὼν Α' τῆς Θεοτόκου.**

**Ὁ Εἰρμός. Ἦχος δ'.**

Οὐκ ἐλάτρευσαν τῇ κτίσει οἱ θεόφρονες,  
παρὰ τὸν Κτίσαντα, ἀλλὰ πυρὸς ἀπειλήν,  
ἀνδρείως πατήσαντες, χαίροντες ἔψαλλον.  
Ὑπερύμνητε, ὁ τῶν Πατέρων Κύριος, καὶ  
Θεὸς εὐλογητὸς εἶ. (δίς)

Ὑπεραγία Θεοτόκε, σῶσον ἡμᾶς.

Ἐθου Δέσποινα, ἡμᾶς ὑπὸ τὴν Σκέπην  
σου, καὶ σκέπεις πάντοτε, ἐπηρειῶν  
χαλεπῶν, ἐχθρῶν ἐπιθέσεως, καὶ πάσης



θλιψέως# διὸ πάντες σε, διαπρυσίῳ στόματι,  
ἀννυνοῦμεν εἰς αἰῶνας.

Υπεραγία Θεοτόκε, σῶσον ἡμᾶς.

Περιέσκεπες, ὡς ἐκλεκτὴν μερίδα σου,  
πόλιν βασίλειον, τὴν Κωνσταντίνου Ἀγνή,  
ὡσαύτως Πανάμωμε, σκέπεις τῇ δόξῃ σου,  
ἥδη Δέσποινα, ἡμᾶς τοὺς καταφεύγοντας,  
τῇ θερμῇ σου προστασίᾳ.

Υπεραγία Θεοτόκε, σῶσον ἡμᾶς.

Ἡ παράδοξος, Παρθένε ἐπισκίασις, τῆς  
θείας Σκέπης σου, ἐπὶ τοῦ ἔθνους ἡμῶν,  
ἐμφαίνει σαφέστατα, τὴν σὴν προμήθειαν,  
δι' ἧς Ἀχραντε, παρέχεις ταῖς ψυχαῖς ἡμῶν,  
εὐφροσύνην καὶ εἰρήνην.

Υπεραγία Θεοτόκε, σῶσον ἡμᾶς.

Γεωργήσασα, ἀγεωργήτως Πάναγνε,  
Χριστὸν τὸν Κύριον, τὸν γεωργὸν τῆς ζωῆς,  
χαρᾶς ἡμῖν πρόξενος, ὥφθης τοῖς μέλπουσι#  
Χαῖρε Δέσποινα, τοῦ Γένους ἡμῶν σώτειρα,  
καὶ ἀντίληψις γλυκεῖα.

### Κανὼν Β' τῆς Θεοτόκου.

Συμπλήρωμα Μηναίου ---

#### Ἦχος πλ. δ'. Θεοῦ συγκατάβασιν.

Υπεραγία Θεοτόκε, σῶσον ἡμᾶς.

Ὁ οἶκος ὁ ἔμψυχος, ἐν ᾧ κατώκησεν  
ὁ Ὑπέρθεος, ἡ ἀγνή Θεοτόκος, τῷ ταύτης  
οἴκῳ πάλαι τεθέαται, καὶ τὸ Μαφόριον  
ταύτης ἀπλώσασα, ἐσκέπασε θαυμαστῶς,  
τοὺς πεποιθότας αὐτῇ.

Υπεραγία Θεοτόκε, σῶσον ἡμᾶς.

Νοῆσαι τὸ μέγεθος, τῆς πρὸς ἡμᾶς σου  
Κόρη χρηστότητος, οὐ δυνάμεθα ὅλως· σὺ  
γὰρ ὡς μήτηρ ὄντως φιλόστοργος, σκέπεις  
καὶ θάλπεις καὶ τρέφεις ἡμᾶς ἐκάστοτε# διὸ  
ὑμνοῦμεν ἀεί, τὴν θείαν Σκέπην σου.

Δόξα.

Γνωστῶς ἐθεάσατο, σὲ ἐν αὐλῷ Κόρη  
θεάματι, νοερῶς ἐφαπλοῦσαν, τοῖς σοῖς  
ικέταις τὴν λαμπρὰν Σκέπην σου, ὁ  
θεοφόρος Ἀνδρέας καὶ ἤνεσε, τὰ μεγαλεῖα  
τὰ σά, τὰ ὑπὲρ λόγον καὶ νοῦν.

Καὶ νῦν.

Ἐκάλυπτε πρότερον, φωτὸς νεφέλη τοῦ  
μαρτυρίου σκηνήν# νῦν δὲ Κόρη καλύπτει,  
τὴν Ἐκκλησίαν Χριστοῦ ἢ Σκέπην σου, ἡ  
θαυμαστὴ καὶ ὑπέρλαμπρος Ἀχραντε,  
ἡμέρας τε καὶ νυκτός, καθάπερ ὄρος Θεοῦ.

### Ὡδὴ ζ'. Καταβασία. Ἦχος δ'.

Οὐκ ἐλάτρευσαν τῇ κτίσει οἱ θεόφρονες,  
παρὰ τὸν Κτίσαντα, ἀλλὰ πυρὸς ἀπειλήν,  
ἀνδρείως πατήσαντες, χαίροντες ἔψαλλον.  
Ὑπερύμνητε, ὁ τῶν Πατέρων Κύριος, καὶ  
Θεὸς εὐλογητὸς εἶ.

Συμπλήρωμα Μηναίου ---

### Ὡδὴ η'.

#### Κανὼν Α' τῆς Θεοτόκου.

#### Ὁ Εἰμός. Ἦχος δ'.

Παῖδας εὐαγεῖς ἐν τῇ καμίνῳ, ὁ  
τόκος τῆς Θεοτόκου διεσώσατο, τότε  
μὲν τυπούμενος, νῦν δὲ ἐνεργούμενος,  
τὴν οἰκουμένην ἅπασαν, ἀγείρει  
ψάλλουσιν. Τὸν Κύριον ὑμνεῖτε τὰ ἔργα,  
καὶ ὑπερυψοῦτε, εἰς πάντας τοὺς αἰῶνας.  
(δίς)

Υπεραγία Θεοτόκε, σῶσον ἡμᾶς.

Ἐδειξας μὲν πάλαι πολυτρόπως,  
τῆς Σκέπης σου Θεοτόκε τὴν ἐνέργειαν,  
σημείοις καὶ θαύμασι, καὶ πλείσταις  
δυνάμεσιν, ὑπερμαχοῦσα Πάναγνε  
ἡμῶν ἐκάστοτε# ἡμεῖς δὲ νῦν ὑμνοῦμεν  
προφρόνως, τὰς σωτηριώδεις αὐτῆς  
θαυματουργίας.

Υπεραγία Θεοτόκε, σῶσον ἡμᾶς.

Ῥώμην καὶ ἰσχὺν πιστῶς λαμβάνων,  
λαός σου ὁ περιούσιος. Πανάμωμε, ἐκ  
τῆς θείας Σκέπης σου, αἰεὶ περιγίνεται,  
ἐπερχομένων θλίψεων, καὶ πολεμίων  
ἐχθρῶν, καὶ ἄτρωτος ἐκ πάσης μανίας,  
μένει Θεοτόκε, τῇ σῇ κηδεμονίᾳ.

Υπεραγία Θεοτόκε, σῶσον ἡμᾶς.

Ἄνωθεν ἐφάπλωσον Παρθένε, τὴν  
Σκέπην σου τὴν ἁγίαν καὶ ὑπέρλαμπρον,  
καὶ ὡς πάλαι σκέπασον, ἡμᾶς καὶ  
περιθαλψον, ἐκ πολεμίων Ἀχραντε  
ἐπικειμένων ἡμῖν, καὶ ῥῦσαι τῆς αὐτῶν  
πονηρίας, καὶ ἐπιβουλίας, τὴν σὴν  
κληρονομίαν.

Υπεραγία Θεοτόκε, σῶσον ἡμᾶς.

Σκέπην τὴν τὸ ἄχραντόν σου σῶμα,  
σκεπάσασαν Θεοτόκε Αἰειπάρθενε, εἶδον  
ἐφαπλοῦσαν σε, Ἀνδρέας ὁ ὁσιος, καὶ θεῖος  
Ἐπιφάνιος καὶ ἐξεπλάγησαν# τοὺς πάντας  
γὰρ ἐσκέπασας Κόρη, ἐν φωτὶ ἀύλῳ, καὶ  
δόξῃ οὐρανίῳ.

### **Κανὼν Β' τῆς Θεοτόκου.**

Συμπλήρωμα Μηναίου - - -

**Ἦχος πλ. δ'.** Τὸν ἐν ὄρει ἁγίῳ.

Υπεραγία Θεοτόκε, σῶσον ἡμᾶς.

Ῥώμην θείαν καὶ φῶς καὶ σωτηρίαν,  
τοῖς τοῦ βίου νυκτί, Ἀγνή πορευομένοις, ἢ  
παναγία Σκέπη σου παρέχουσα, πάντας  
κατευθύνει, πρὸς τὰς καταπαύσεις, ζωῆς  
τῆς αἰωνίου.

Υπεραγία Θεοτόκε, σῶσον ἡμᾶς.

Ἀσωμάτων χορεῖαι καὶ Ἀγίων, σὲ  
ἰδοῦσαι Ἀγνή, ναῶ σου τῷ ἁγίῳ, τὸ ἱερόν  
σου κρήδεμνον ἀπλώσασαν, καὶ σκέπουσαν

κόσμον, ἤνεσαν Παρθένε, ἐλέους σου τὴν  
βρύσιν.

Δόξα.

Σκέπη κόσμου νεφέλης πλατυτέρα,  
σὺ ὑπάρχεις Ἀγνή, βροτῶν ἢ σωτηρία# διὸ  
τελοῦντες πόθῳ τὴν ἀνάμνησιν, τῆς σεπτῆς  
σου Σκέπης, ὑμνοῦμεν Θεοτόκε, θαυμάτων  
σου τὰ πλήθη.

Καὶ νῦν.

Ἰσχυρὰν σε παράκλησιν ἐν βίῳ,  
κεκτημένοι Ἀγνή, καὶ ἀρῥαργῇ ἐλπίδα, τῇ  
κραταιᾷ σοῦ Σκέπη καταφεύγομεν, καὶ  
τῶν τοῦ δολίου, λυτρούμεθα σκανδάλων,  
ὑμνοῦντές σου τὴν χάριν.

### **Ὡδὴ η'. Καταβασία. Ἦχος δ'.**

Αἰνοῦμεν, εὐλογοῦμεν καὶ προσκυνοῦμεν  
τὸν Κύριον.

Παῖδας εὐαγεῖς ἐν τῇ καμίνῳ, ὁ  
τόκος τῆς Θεοτόκου διεσώσατο, τότε  
μὲν τυπούμενος, νῦν δὲ ἐνεργούμενος,  
τὴν οἰκουμένην ἅπασαν, ἀγείρει  
ψάλλουσιν. Τὸν Κύριον ὑμνεῖτε τὰ ἔργα,  
καὶ ὑπερυψοῦτε, εἰς πάντας τοὺς αἰῶνας.

### **ΔΙΑΚΟΝΟΣ**

Τὴν Θεοτόκον καὶ μητέρα τοῦ φωτὸς ἐν  
ᾧ ὕμνοις τιμῶντες μεγαλύνωμεν.

### **ΧΟΡΟΣ**

*Ἡ Τιμιωτέρα οὐ στιχολογεῖται.*

Συμπλήρωμα Μηναίου - - -

**Ὡδὴ θ'.**

### **Κανὼν Α' τῆς Θεοτόκου.**

**Ἦχος δ'.** Ὁ Εἰμός.

Ἄγγελοι τὴν Σκέπην τῆς Θεοτόκου,  
ἐν ᾧ ὕμνοις μεγαλύνουσιν, ὅτι πιστῶν τὰς  
χορείας, ἅπανταχοῦ περισκέπει.

Ἄπας γηγενής, σκιρτάτω τῷ πνεύματι  
λαμπαδουχούμενος, πανηγυρίζτω δέ,

αὔλων Νόων φύσις γεραίρουσα, τὰ ἱερὰ  
θαυμάσια τῆς Θεομήτορος, καὶ βοάτω  
Χαίροις παμμακάριστε, Θεοτόκε Ἀγνή  
ἀειπάρθενε. (δίς)

### Τροπάρια.

Ἄγγελοι τὴν Σκέπην τῆς Θεοτόκου,  
ὁρῶντες κατεπλήττοντο, πῶς περισκέπει καὶ  
σῶζει τοὺς ἐπ' αὐτῇ πεποιθότας.

Ἰαμα ἡμῖν, ἡ δρόσος Πανάχραντε ἡ  
ἀποστάζουσα, ἐκ τῆς θείας Σκέπης σου,  
ὡς ἐκ νεφέλης αὐλοῦ γίνεται, καὶ παύει  
ἀρρώσθημα ψυχῆς καὶ σώματος, τῶν  
βοώντων# Χαῖρε Ἀειπάρθενε, εὐφροσύνη  
ἡμῶν καὶ παράκλησις.

Ἄγγελοι καὶ ἄνθρωποι τὴν σεπτὴν  
Σου, Σκέπην τιμῶμεν Δέσποινα· πάντας  
γὰρ σκέπεις ἐν ταύτῃ, τοὺς σὲ πιστῶς  
ἀνυμνοῦντας.

Μνειάν ἱεράν, εἰς δόξαν καὶ αἶνεσιν  
τῶν θαυμασίων σου, ἄγει Παναμώμητε,  
ἀγαλλομένη ἡ Ἑλλάς σήμερον, καὶ πίστει  
καταφεύγουσα ὑπὸ τὴν Σκέπην σου, ἐκβοᾷ  
σοι# Σκέπε με καὶ φύλαττε, ἄχρι βίου  
τερμάτων Πανύμνητε.

Ἄγγελοι καὶ ἄνθρωποι τῆς Πανάγνου, τὴν  
Σκέπην μεγαλύνομεν# σκέπει γὰρ αὕτη καὶ  
σῶζει, πάντας τοὺς ταύτην τιμῶντας.

Ὅλη τῇ ψυχῇ, συνήλθομεν Ἀχραντε  
τῇ θείᾳ Σκέπῃ σου, αἶνον χαριστήριον,  
εὐγνωμοσύνη θερμῇ προσάγοντες, ὅτι  
ἡμᾶς ἐξέλεξας εἰς περιποίησιν, καὶ ἐν παῶσι,  
περιέπεις Δέσποινα, καὶ διέπεις καὶ σῶζεις  
ἐκ θλίψεων.

Ἀχραντε Παρθένε θεοκυῆτορ, τὴν  
ποίμνην σου περισῶζε, σκέπουσα ταύτην σὴ  
Σκέπη, καὶ προνοοῦσα ἐν παῶσιν.

Ὑπερθεν Ἀγνή, καὶ κύκλω τοῦ  
ἔθνους σου τὴν θείαν Σκέπην σου, οἷα  
περιτείχισμα, ἔχε Παρθένε, πλούτῳ  
χρηστότητος# ἔμοι δὲ τῷ τοὺς ὕμνους σοι  
ἤδη ὑφάναντι, δίδου Κόρη, φωτισμὸν καὶ  
ἐλλαμψιν, καὶ πταισμάτων τὴν ἄφεσιν  
δέομαι.

### Κανὼν Β' τῆς Θεοτόκου.

Συμπλήρωμα Μηναίου ---

**Ἦχος πλ. δ'. Ἐξέστη ἐπὶ τούτῳ.**

Μεγάλυνον ψυχὴ μου, τῆς ἀγνῆς  
Παρθένου, τὴν παναγίαν Σκέπην.

Μητρῶα καμπτομένη Κόρη στοργῇ,  
πρὸς λαὸν τὸν θερμῶς σοι ἐλπίζοντα, ὡς  
συμπαθῆς, ξένῳ τρόπῳ ἥπλωσας νοερῶς,  
τούτῳ τὴν θείαν Σκέπην σου, οἷα περ  
νεφέλην φωτοειδῇ# διὸ τῆς σῆς εὐνοίας,  
κηρύττοντες τὸν πλοῦτον, σὲ Θεοτόκε  
μεγαλύνομεν.

Μεγάλυνον ψυχὴ μου, τῆς μόνης  
Θεοτόκου, τὴν φωτοφόρον Σκέπην.

Ὁ πάλαι ἐν νεφέλῃ στυλοειδεῖ,  
ὁδηγήσας λαὸν τὸν ἀγνώμονα, ὁ σὸς  
Υἱός, Ἀχραντε νεφέλην σε λογικὴν,  
καὶ ἔμψυχον ἀνέδειξε, σκέπουσιν καὶ  
σῶζουσιν θαυμαστῶς, πρὸς γῆν τῆς  
ἀφθαρσίας, θερμῇ ἐπιστασίᾳ, λαὸν Ἀγνή  
τὸν περιούσιον.

Δόξα.

Μεγάλυνον ψυχὴ μου, τὴν ἐν τρισὶ  
προσώποις, ἄναρχον Θεαρχίαν.

Ὑψώσασα τὰς χειρὰς σου πρὸς Θεόν,  
τὸν ἐκ σοῦ προελθόντα ἱκέτευσας, ὑπὲρ  
ἡμῶν, ἔνθεν ἐφαπλώσασα νοερῶς,

τὴν φωτοφόρον Σκέπην σου, ἅπαντας  
ἐσκέπασας τοὺς πιστοὺς# διὸ τὴν τούτου  
μνηίαν, τελοῦντες ἐτησίως, σὲ Θεοτόκε  
μεγαλύνομεν.

Καὶ νῦν.

Μεγάλυνον ψυχὴ μου, τῆς παναχράντου  
Κόρης, τὰ ξένα μεγαλεῖα.

Ὑμνοῦντές σου τῆς Σκέπης τὰς  
πολλαπλάς, δωρεᾶς καὶ τὴν χάριν τὴν  
ἄφθονον, Μῆτερ Ἀγνή, ὧν κατατρυφῶμεν  
διηνεκῶς, ἀπὸ ψυχῆς βοῶμεν σοι# Ὡσπερ  
πάλαι ἔσκεπες σὸν λαόν, οὕτω καὶ νῦν χειρὶ  
σου, σκέπε ἡμᾶς καὶ σῶζε, ἄχρι τερμάτων  
βίου Ἀχραντε.

**Ὡδὴ θ'. Καταβασία. Ἦχος δ'.**

Ἄπας γηγενής, σκιρτάτω τῷ πνεύματι  
λαμπαδουχούμενος, πανηγυρίζετω δέ,  
ἀϋλων Νόων φύσις γεραίρουσα, τὰ ἱερὰ  
θαυμάσια τῆς Θεομήτορος, καὶ βοάτω·  
Χαίροις παμμακάριστε, Θεοτόκε Ἀγνή  
ἀειπάρθενε.

**ΔΙΑΚΟΝΟΣ**

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

**ΙΕΡΕΥΣ**

Ὅτι σὲ αἰνοῦσι πᾶσαι αἱ δυνάμεις τῶν  
οὐρανῶν καὶ σοὶ τὴν δόξαν ἀναπέμπουσι,  
τῷ Πατρὶ καὶ τῷ Υἱῷ καὶ τῷ ἁγίῳ Πνεύματι,  
νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

Συμπλήρωμα Μηναίου ---

**ΧΟΡΟΣ**

**Ἐξαποστειλάρια.**

**Ἦχος γ'. Ὁ οὐρανὸν τοῖς ἄστροις.**

Ἡ θεία Σκέπη σου Κόρη, ἐπισκιάζει  
τοὺς πιστοὺς καὶ τὸ ἡμέτερον Γένος, σκέπει,  
διέπει καὶ φρουρεῖ, ἀπὸ παντοίων κινδύνων,  
ἀπήμαντον Θεοτόκε.

**Ἔτερον.**

**Ἦχος γ'. Ὁ οὐρανὸν τοῖς ἄστροις.**

Τῇ κραταιᾷ σοῦ Σκέπῃ, καὶ ἀκοιμήτῳ  
πρεσβείᾳ, τὸ τῶν Ἑλλήνων Γένος, φυλάττε  
Κόρη ἀβλαβές· Σὲ γὰρ κεκτήμεθα πάντες,  
καταφυγὴν ἐν ἀνάγκαις.

**Οἱ Αἱνοί. Ἦχος α'.**

Πᾶσα πνοὴ αἰνεσάτω τὸν Κύριον.  
Αἰνεῖτε τὸν Κύριον ἐκ τῶν οὐρανῶν· αἰνεῖτε  
αὐτὸν ἐν τοῖς ὑψίστοις. Σοὶ πρέπει ὕμνος τῷ  
Θεῷ.

Αἰνεῖτε αὐτόν, πάντες οἱ ἄγγελοι αὐτοῦ·  
αἰνεῖτε αὐτόν, πᾶσαι αἱ δυνάμεις αὐτοῦ. Σοὶ  
πρέπει ὕμνος τῷ Θεῷ.

Αἰνεῖτε αὐτόν ἥλιος καὶ σελήνη, αἰνεῖτε αὐτόν  
πάντα τὰ ἄστρα καὶ τὸ φῶς.

Αἰνεῖτε αὐτόν οἱ οὐρανοὶ τῶν οὐρανῶν καὶ τὸ  
ὔδωρ τὸ ὑπεράνω τῶν οὐρανῶν. Αἰνεσάτωσαν τὸ  
ὄνομα Κυρίου.

Ὅτι αὐτὸς εἶπε, καὶ ἐγενήθησαν, αὐτὸς  
ἐνετείλατο, καὶ ἐκτίσθησαν.

Ἦστησεν αὐτὰ εἰς τὸν αἰῶνα καὶ εἰς τὸν αἰῶνα  
τοῦ αἰῶνος· πρόσταγμα ἔθετο, καὶ οὐ παρελεύσεται.

Αἰνεῖτε τὸν Κύριον ἐκ τῆς γῆς, δράκοντες καὶ  
πᾶσαι ἄβυσσοι.

Πῦρ, χάλαζα, χιών, κρύσταλλος, πνεῦμα  
καταιγίδος, τὰ ποιοῦντα τὸν λόγον αὐτοῦ.

Τὰ ὄρη καὶ πάντες οἱ βουνοί, ξύλα καρποφόρα  
καὶ πᾶσαι κέδροι.

Τὰ θηρία καὶ πάντα τὰ κτήνη, ἔρπετὰ καὶ  
πετεινὰ πτερωτά.

Βασιλεῖς τῆς γῆς καὶ πάντες λαοί, ἄρχοντες καὶ  
πάντες κριταὶ γῆς.

Νεανίσκοι καὶ παρθένοι, πρεσβύτεροι μετὰ  
νεωτέρων· αἰνεσάτωσαν τὸ ὄνομα Κυρίου, ὅτι ὑψώθη  
τὸ ὄνομα αὐτοῦ μόνου.

Ἡ ἐξομολόγησις αὐτοῦ ἐπὶ γῆς καὶ οὐρανοῦ. καὶ  
ὑψώσει κέρας λαοῦ αὐτοῦ.

Ὕμνος πᾶσι τοῖς ὁσίοις αὐτοῦ, τοῖς υἱοῖς Ἰσραὴλ,  
λαῶ ἐγγίζοντι αὐτῷ.

Ἄσατε τῷ Κυρίῳ ἄσμα καινόν, ἡ αἶνεσις αὐτοῦ  
ἐν ἐκκλησίᾳ ὁσίων.

Εὐφρανθήτω Ἰσραὴλ ἐπὶ τῷ ποιήσαντι αὐτόν,  
καὶ οἱ υἱοὶ Σιών ἀγαλλιᾶσθωσαν ἐπὶ τῷ βασιλεῖ  
αὐτῶν.

Αἰνεσάτωσαν τὸ ὄνομα αὐτοῦ ἐν χορῷ, ἐν  
τυμπάνῳ καὶ ψαλτηρίῳ ψαλάτωσαν αὐτῷ.

Ὅτι εὐδοκεῖ Κύριος ἐν τῷ λαῷ αὐτοῦ καὶ ὑψώσει  
πραεῖς ἐν σωτηρίᾳ.

Καυχῆσονται ὅσοι ἐν δόξῃ καὶ ἀγαλλιᾶσονται  
ἐπὶ τῶν κοιτῶν αὐτῶν.

Αἱ ὑψώσεις τοῦ Θεοῦ ἐν τῷ λάρυγγι αὐτῶν, καὶ  
ὁμοφαῖαι δίστομοι ἐν ταῖς χερσὶν αὐτῶν.

Τοῦ ποιῆσαι ἐκδίκησιν ἐν τοῖς ἔθνεσιν, ἐλεγμούς  
ἐν τοῖς λαοῖς.

Τοῦ δῆσαι τοὺς βασιλεῖς αὐτῶν ἐν πέδαις καὶ  
τοὺς ἐνδόξους αὐτῶν ἐν χειροπέδαις σιδηραῖς.

Τοῦ ποιῆσαι ἐν αὐτοῖς κρίμα ἔγγραπτον· δόξα  
αὕτη ἔσται πᾶσι τοῖς ὁσίοις αὐτοῦ.

Αἰνεῖτε τὸν Θεὸν ἐν τοῖς ἁγίοις αὐτοῦ, αἰνεῖτε  
αὐτόν ἐν στερεώματι τῆς δυνάμεως αὐτοῦ.

## Στιχηρὰ τῆς Θεοτόκου.

Συμπλήρωμα Μηναίου ---

### Ἦχος α΄. Τῶν οὐρανίων ταγμάτων.

Αἰνεῖτε αὐτὸν ἐπὶ ταῖς δυναστείαις  
αὐτοῦ, αἰνεῖτε αὐτόν κατὰ τὸ πλήθος τῆς  
μεγαλωσύνης αὐτοῦ.

Τὴν Ἀειπάρθενον Κόρην καὶ Θεοτόκον  
Ἀγνήν, τὴν τῶν πολемуμένων, συμμαχίαν  
καὶ σκέπην, ἡμῶν δὲ ἐξαιρέτως καταφυγὴν,  
καὶ ἐτοίμην βοήθειαν, ἀνευφημήσωμεν  
σύμπασα ἡ Ἑλλάς, μεγαλύνοντες τὴν  
Σκέπην αὐτῆς.

Αἰνεῖτε αὐτόν ἐν ἤχῳ σάλπιγγος, αἰνεῖτε  
αὐτόν ἐν ψαλτηρίῳ καὶ κιθάρᾳ.

Τὴν Ἀειπάρθενον Κόρην καὶ Θεοτόκον  
Ἀγνήν, τὴν τῶν πολемуμένων, συμμαχίαν  
καὶ σκέπην, ἡμῶν δὲ ἐξαιρέτως καταφυγὴν,  
καὶ ἐτοίμην βοήθειαν, ἀνευφημήσωμεν  
σύμπασα ἡ Ἑλλάς, μεγαλύνοντες τὴν  
Σκέπην αὐτῆς.

Αἰνεῖτε αὐτόν ἐν τυμπάνῳ καὶ χορῷ,  
αἰνεῖτε αὐτόν ἐν χορδαῖς καὶ ὄργάνῳ.

Τὴν παναγίαν σου Σκέπην καὶ  
ἀστραπόμορφον, ἦν ὡς φωτὸς νεφέλην,  
ἐφαπλοῖς καθ' ἐκάστην, καὶ σκέπεις καὶ  
καλύπτεις πάντας ἡμᾶς, ἀριδῆλως ὡς  
ἔγνωμεν, ἐν εὐκαιρίαις Παρθένε καὶ  
συμφοραῖς, μακαρίζομεν γηθόμενοι.

Αἰνεῖτε αὐτόν ἐν κυμβάλοις εὐήχοις,  
αἰνεῖτε αὐτόν ἐν κυμβάλοις ἀλαλαγμοῦ.  
Πᾶσα πνοὴ αἰνεσάτω τὸν Κύριον.

Ἡ Βασιλεύουσα πόλις, Παρθένε  
πρότερον, ἐρρύετο κινδύνων, καὶ δεινῶν  
πολεμίων, τῇ Σκέπῃ σου τῇ θείᾳ καὶ  
θαυμαστῇ, ἡ Ἑλλάς δὲ νῦν ἅπασα, τῇ  
ταύτης χάριτι ῥύεται χαλεπῶν, συμφορῶν  
καὶ περιστάσεων.



Δόξα· καὶ νῦν.

Συμπλήρωμα Μηναίου ---

**Ἦχος πλ. α'.**

Αἰ δωρεαὶ τῆς Σκέπης σου, ὡς ἀκτῖνες  
πανταχοῦ ἀπλούμεναι, πολλαχῶς  
εὐεργετοῦσιν ἡμᾶς Θεοτόκε# νόσων  
γὰρ τὴν ἀχλὺν διώκουσι, πολεμίων  
τὰς φάλαγγας ἐκτρέπουσιν, ἀδοκῆτων  
συμφορῶν διαλύουσιν τὸν ζόφον, καὶ  
εἰρήνην σταθερὰν ἡμῖν παρέχουσιν, Ἀλλ' ὦ  
κεχαριτωμένη Παρθέने, τοὺς χαριστηρίους  
ἡμῶν ὕμνους δέξαι, καὶ ἴσθι ἡμῖν σύμμαχος  
καὶ προστάτις, μέχρι τερμάτων αἰῶνος  
δεόμεθα.

**Ἡ Μεγάλη Δοξολογία**

Δόξα σοι τῷ δείξαντι τὸ φῶς. Δόξα  
ἐν ὑψίστοις Θεῷ καὶ ἐπὶ γῆς εἰρήνη, ἐν  
ἀνθρώποις εὐδοκία.

Ὑμνοῦμέν σε, εὐλογοῦμέν σε,  
προσκυνοῦμέν σε, δοξολογοῦμέν σε,  
εὐχαριστοῦμέν σοι, διὰ τὴν μεγάλην σου  
δόξαν.

Κύριε βασιλεῦ, ἐπουράνιε Θεέ, Πάτερ  
παντοκράτορ· Κύριε Υἱὲ μονογενές, Ἰησοῦ  
Χριστέ, καὶ Ἅγιον Πνεῦμα.

Κύριε ὁ Θεός, ὁ ἀμνὸς τοῦ Θεοῦ, ὁ  
Υἱὸς τοῦ Πατρὸς, ὁ αἴρων τὴν ἁμαρτίαν  
τοῦ κόσμου, ἐλέησον ἡμᾶς, ὁ αἴρων τὰς  
ἁμαρτίας τοῦ κόσμου.

Πρόσδεξαι τὴν δέησιν ἡμῶν, ὁ  
καθήμενος ἐν δεξιᾷ τοῦ Πατρὸς, καὶ  
ἐλέησον ἡμᾶς.

Ὅτι σὺ εἶ μόνος Ἅγιος, σὺ εἶ μόνος  
Κύριος, Ἰησοῦς Χριστός, εἰς δόξαν Θεοῦ  
Πατρὸς. Ἀμήν.

Καθ' ἐκάστην ἡμέραν εὐλογήσω σε καὶ  
αἰνέσω τὸ ὄνομά σου εἰς τὸν αἰῶνα καὶ εἰς  
τὸν αἰῶνα τοῦ αἰῶνος.

Καταξίωσον, Κύριε, ἐν τῇ ἡμέρᾳ ταύτῃ,  
ἀναμαρτήτους φυλαχθῆναι ἡμᾶς.

Εὐλογητὸς εἶ, Κύριε, ὁ Θεὸς τῶν  
Πατέρων ἡμῶν, καὶ αἰνετὸν καὶ  
δεδοξασμένον τὸ ὄνομά σου εἰς τοὺς  
αἰῶνας. Ἀμήν.

Γένοιτο, Κύριε, τὸ ἔλεός σου ἐφ' ἡμᾶς,  
καθάπερ ἠλπίσαμεν ἐπὶ σέ.

Εὐλογητὸς εἶ Κύριε, δίδαξόν με τὰ  
δικαιώματά σου.

Εὐλογητὸς εἶ Κύριε, δίδαξόν με τὰ  
δικαιώματά σου.

Εὐλογητὸς εἶ Κύριε, δίδαξόν με τὰ  
δικαιώματά σου.

Κύριε, καταφυγὴ ἐγενήθης ἡμῖν ἐν  
γενεᾷ καὶ γενεᾷ. Ἐγὼ εἶπα· Κύριε, ἐλέησόν  
με, ἴασαι τὴν ψυχὴν μου, ὅτι ἡμαρτόν σοι.

Κύριε, πρὸς σέ κατέφυγον. Δίδαξόν με  
τοῦ ποιεῖν τὸ θέλημά σου, ὅτι σὺ εἶ ὁ Θεός  
μου.

Ὅτι παρὰ σοὶ πηγὴ ζωῆς, ἐν τῷ φωτί  
σου ὁψόμεθα φῶς.

Παράτεινον τὸ ἔλεός σου τοῖς  
γινώσκουσί σε.

Ἅγιος ὁ Θεός, Ἅγιος Ἰσχυρός, Ἅγιος  
Ἀθάνατος, ἐλέησον ἡμᾶς. (ἐκ γ')

Δόξα Πατρὶ καὶ Υἱῷ καὶ Ἀγίῳ Πνεύματι.

Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Ἅγιος Ἀθάνατος, ἐλέησον ἡμᾶς.

Ἅγιος ὁ Θεός, Ἅγιος Ἰσχυρός, Ἅγιος  
Ἀθάνατος, ἐλέησον ἡμᾶς.

**Ἀπολυτίκιον.**

Συμπλήρωμα Μηναίου ---

**Ἦχος α΄.** Τῆς ἐρήμου πολίτης.

Τῆς Σκέπης σου Παρθένε, ἀνυμνοῦμεν  
τὰς χαρίτας, ἦν ὡς φωτοφόρον νεφέλην,  
ἐφαπλοῖς ὑπὲρ ἔννοιαν, καὶ σκέπεις τὸν  
λαόν σου νοερῶς, ἐκ πάσης τῶν ἐχθρῶν  
ἐπιβουλῆς. Σὲ γὰρ σκέπην καὶ προστάτιν  
καὶ βοηθόν, κεκτήμεθα βοῶντές σοι·  
Δόξα τοῖς μεγαλείοις σου Ἄγνή, δόξα τῇ  
θείᾳ Σκέπῃ σου, δόξα τῇ πρὸς ἡμᾶς σου,  
προμηθεΐᾳ Ἀχραντε.

**ΔΙΑΚΟΝΟΣ**

Ἐλέησον ἡμᾶς ὁ Θεὸς κατὰ τὸ μέγα  
ἔλεός Σου, δεόμεθά Σου, ἐπάκουσον καὶ  
ἐλέησον.

(Κύριε, ἐλέησον. Κύριε, ἐλέησον. Κύριε,  
ἐλέησον.)

Ἔτι δεόμεθα ὑπὲρ τῶν εὐσεβῶν καὶ  
ὀρθοδόξων χριστιανῶν.

(Κύριε, ἐλέησον. Κύριε, ἐλέησον. Κύριε,  
ἐλέησον.)

Ἔτι δεόμεθα ὑπὲρ τοῦ (ἀρχιερατικοῦ  
βαθμοῦ) ἡμῶν (τοῦ δεῖνος).

(Κύριε, ἐλέησον. Κύριε, ἐλέησον. Κύριε,  
ἐλέησον.)

Ἔτι δεόμεθα ὑπὲρ τῶν ἀδελφῶν ἡμῶν,  
τῶν ἱερέων, ἱερομονάχων, ἱεροδιακόνων καὶ  
μοναχῶν, καὶ πάσης τῆς ἐν Χριστῷ ἡμῶν  
ἀδελφότητος.

(Κύριε, ἐλέησον. Κύριε, ἐλέησον. Κύριε,  
ἐλέησον.)

Ἔτι δεόμεθα ὑπὲρ ἐλέους, ζωῆς,  
εἰρήνης, υἰγείας, σωτηρίας, ἐπισκέψεως,  
συγχωρήσεως καὶ ἀφέσεως τῶν ἁμαρτιῶν  
τῶν δούλων τοῦ Θεοῦ, πάντων τῶν  
εὐσεβῶν καὶ ὀρθοδόξων χριστιανῶν, τῶν

κατοικούντων καὶ παρεπιδημούντων ἐν  
τῇ (πόλει, κώμῃ), ταύτῃ, τῶν ἐνοριτῶν,  
ἐπιτρόπων, συνδρομητῶν καὶ ἀφιερωτῶν  
τοῦ ἁγίου ναοῦ τούτου.

(Κύριε, ἐλέησον. Κύριε, ἐλέησον. Κύριε,  
ἐλέησον.)

Ἔτι δεόμεθα ὑπὲρ τῶν μακαρίων  
καὶ ἀοιδίμων κτιτόρων τῆς ἀγίας  
Ἐκκλησίας ταύτης, καὶ ὑπὲρ πάντων τῶν  
προαναπαυσασμένων πατέρων καὶ ἀδελφῶν  
ἡμῶν, τῶν ἐνθάδε εὐσεβῶς, κειμένων, καὶ  
ἀπανταχοῦ ὀρθοδόξων.

(Κύριε, ἐλέησον. Κύριε, ἐλέησον. Κύριε,  
ἐλέησον.)

Ἔτι δεόμεθα ὑπὲρ τῶν καρποφορούντων  
καὶ καλλιεργούντων ἐν τῷ ἁγίῳ καὶ  
πανσέπτῳ ναῷ τούτῳ, κοπιώντων,  
ψαλλόντων καὶ ὑπὲρ τοῦ περιστώτος λαοῦ,  
τοῦ ἀπεκδεχομένου τὸ παρὰ σοῦ μέγα καὶ  
πλούσιον ἔλεος.

(Κύριε, ἐλέησον. Κύριε, ἐλέησον. Κύριε,  
ἐλέησον.)

**ΙΕΡΕΥΣ**

Ὅτι ἐλεήμων καὶ φιλάνθρωπος Θεὸς  
ὑπάρχεις, καὶ σοὶ τὴν δόξαν ἀναπέμπομεν,  
τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι,  
νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

**ΔΙΑΚΟΝΟΣ**

Πληρώσωμεν τὴν ἐωθινήν δέησιν ἡμῶν  
τῷ Κυρίῳ.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τὴν ἡμέραν πᾶσαν τελείαν, ἀγίαν,  
εἰρηνικὴν καὶ ἀναμάρτητον, παρὰ τοῦ  
Κυρίου αἰτησώμεθα.



(Παράσχον, Κύριε.)

Ἄγγελον εἰρήνης, πιστὸν ὁδηγόν,  
φύλακα τῶν ψυχῶν καὶ τῶν σωμάτων ἡμῶν,  
παρὰ τοῦ Κυρίου αἰτησώμεθα.

(Παράσχον, Κύριε.)

Συγγνώμην καὶ ἄφεσιν τῶν ἁμαρτιῶν  
καὶ τῶν πλημμελημάτων ἡμῶν, παρὰ τοῦ  
Κυρίου αἰτησώμεθα.

(Παράσχον, Κύριε.)

Τὰ καλὰ καὶ συμφέροντα ταῖς ψυχαῖς  
ἡμῶν καὶ εἰρήνην τῷ κόσμῳ, παρὰ τοῦ  
Κυρίου αἰτησώμεθα.

(Παράσχον, Κύριε.)

Τὸν υπόλοιπον χρόνον τῆς ζωῆς ἡμῶν  
ἐν εἰρήνῃ καὶ μετάνοιᾳ ἐκτελέσαι, παρὰ τοῦ  
Κυρίου αἰτησώμεθα.

(Παράσχον, Κύριε.)

Χριστιανὰ τὰ τέλη τῆς ζωῆς ἡμῶν,  
ἀνώδυνα, ἀνεπαίσχυντα, εἰρηνικά, καὶ  
καλὴν ἀπολογία τὴν ἐπὶ τοῦ φοβεροῦ  
βήματος τοῦ Χριστοῦ αἰτησώμεθα.

(Παράσχον, Κύριε.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἁγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

### ΙΕΡΕΥΣ

Ὅτι Θεὸς ἐλέους, οἰκτιρμῶν, καὶ  
φιλανθρωπίας ὑπάρχεις, καὶ σοὶ τὴν δόξαν  
ἀναπέμπομεν, τῷ Πατρί, καὶ τῷ Υἱῷ, καὶ τῷ  
Ἁγίῳ Πνεύματι, νῦν, καὶ ἀεί, καὶ εἰς τοὺς  
αἰῶνας τῶν αἰώνων.

(Ἀμήν.)

### ΙΕΡΕΥΣ

Εἰρήνη πᾶσι.

(Καὶ τῷ πνεύματί σου.)

### ΔΙΑΚΟΝΟΣ

Τὰς κεφαλὰς ἡμῶν τῷ Κυρίῳ κλίνομεν.

(Σοί, Κύριε.)

### ΙΕΡΕΥΣ (χαμηλοφώνως)

Κύριε, Ἄγιε, ὁ ἐν ὑψηλοῖς κατοικῶν καὶ τὰ  
ταπεινὰ ἐφορῶν, καὶ τῷ παντεφώρῳ σου ὄμματι  
ἐπιβλέπων ἐπὶ πᾶσαν τὴν κτίσιν, σοὶ ἐκκλίνωμεν τὸν  
αὐχένα τῆς ψυχῆς καὶ τοῦ σώματος, καὶ δεόμεθά σου  
Ἄγιε Ἀγίων· ἔκτεινον τὴν χεῖρά σου τὴν ἀόρατον ἐξ  
ἀγίου κατοικητηρίου σου, καὶ εὐλόγησον πάντας  
ἡμᾶς· καὶ εἴτι ἡμάρτομεν ἑκουσίως ἢ ἀκουσίως,  
ὡς ἀγαθὸς καὶ φιλάνθρωπος Θεὸς συγχώρησον,  
δωροῦμενος ἡμῖν τὰ ἐγκόσμια καὶ ὑπερκόσμια  
ἀγαθὰ σου.

### ΙΕΡΕΥΣ

Σὸν γάρ ἐστι τὸ ἐλεεῖν καὶ σώζειν  
ἡμᾶς, ὁ Θεὸς ἡμῶν, καὶ σοὶ τὴν δόξαν  
ἀναπέμπομεν, τῷ Πατρί, καὶ τῷ Υἱῷ, καὶ τῷ  
Ἁγίῳ Πνεύματι, νῦν, καὶ ἀεί, καὶ εἰς τοὺς  
αἰῶνας τῶν αἰώνων.

(Ἀμήν.)

### ΔΙΑΚΟΝΟΣ

Σοφία.

(Εὐλόγησον.)

### ΙΕΡΕΥΣ

Ὁ ὢν εὐλογητός, Χριστὸς ὁ Θεὸς ἡμῶν,  
πάντοτε, νῦν, καὶ ἀεί, καὶ εἰς τοὺς αἰῶνας  
τῶν αἰώνων. (Ἀμήν.)

Στερεῶσαι, Κύριος ὁ Θεός, τὴν ἀγίαν  
καὶ ἀμώμητον πίστιν τῶν εὐσεβῶν καὶ  
ὀρθοδόξων Χριστιανῶν, σὺν τῇ ἀγίᾳ αὐτοῦ  
Ἐκκλησίᾳ καὶ τῇ πόλει ταύτῃ εἰς αἰῶνας  
αἰώνων.

### ΑΝΑΓΝΩΣΤΗΣ

Ἀμήν.

Τὴν τιμιωτέραν τῶν Χερουβεὶμ, καὶ  
ἐνδοξοτέραν, ἀσυγκρίτως τῶν Σεραφεὶμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Κύριε, ἐλέησον. (ἐκ γ') Εὐλόγησον.

### ΙΕΡΕΥΣ

Χριστὸς ὁ ἀληθινὸς Θεὸς ἡμῶν,  
ταῖς πρεσβείαις τῆς παναχράντου  
καὶ παναμώμου ἁγίας αὐτοῦ Μητρός,  
δυνάμει τοῦ τιμίου καὶ ζωοποιοῦ Σταυροῦ,  
προστασίαις τῶν τιμίων ἐπουρανίων  
Δυνάμεων Ἀσωμάτων, ἱκεσίαις τοῦ τιμίου,  
ἐνδόξου, προφήτου, Προδρόμου καὶ  
βαπτιστοῦ Ἰωάννου, τῶν ἁγίων ἐνδόξων  
καὶ πανευφήμων Ἀποστόλων, τῶν ἁγίων  
ἐνδόξων καὶ καλλινίκων μαρτύρων· τῶν  
όσίων καὶ θεοφόρων Πατέρων ἡμῶν· (τοῦ  
Ἁγίου τοῦ Ναοῦ)· τῶν ἁγίων καὶ δικαίων  
Θεοπατόρων Ἰωακεὶμ καὶ Ἄννης, καὶ  
πάντων τῶν Ἁγίων, ἐλεῆσαι καὶ σῶσαι  
ἡμᾶς, ὡς ἀγαθὸς καὶ φιλόανθρωπος.

Δι' εὐχῶν τῶν ἁγίων πατέρων ἡμῶν,  
Κύριε Ἰησοῦ Χριστέ ὁ Θεός, ἐλέησον καὶ  
σῶσον ἡμᾶς.

(Ἀμήν.)